

मनेन्द्रगढ़

30 अप्रैल 2026  
गुरुवार

# दैनिक मीडिया ऑडिटर

मनेन्द्रगढ़, रीवा एवं सतना से एक साथ प्रकाशित

## तेलंगाना: पुलिसकर्मियों को जन्मदिन और सालगिरह पर मिलेगी स्पेशल लीव, वर्क-लाइफ बैलेंस पर जोर



नई दिल्ली, एजेंसी। तेलंगाना पुलिस ने अपने कर्मियों के लिए महत्वपूर्ण कदम उठाते हुए जन्मदिन और शादी की सालगिरह पर विशेष छुट्टी देने की घोषणा की है। इस पहल से पुलिस बल के मनोबल में इजाफा होने और बेहतर वर्क-लाइफ बैलेंस सुनिश्चित करने की उम्मीद है।

डायरेक्टर जनरल ऑफ पुलिस (DGP) द्वारा जारी सर्कुलर में कहा गया है कि पुलिस की नौकरी अत्यंत चुनौतीपूर्ण और थकाऊ होती है। इसलिए पुलिसकर्मियों को उनके महत्वपूर्ण व्यक्तित्व अवसरों पर छुट्टी देकर उन्हें परिवार के साथ समय बिताने का मौका दिया जाएगा। यह फैसला पूरे पुलिस बल के कल्याण को ध्यान में रखकर लिया गया है।

### सर्कुलर में दिए गए निर्देश

सर्कुलर के अनुसार, सभी यूनिट अधिकारियों को जन्मदिन और वेडिंग एनिवर्सरी पर छुट्टी मंजूर करने के निर्देश दिए गए हैं। छुट्टी केवल असाधारण परिस्थितियों में ही रोक दी जा सकती है। सर्कुलर में साफ लिखा गया है कि सैक्सनिंग अथॉरिटी छुट्टी मंजूर करेगी, जब तक कि इसे अस्वीकार करना बहुत जरूरी न हो। यह छुट्टी किसी भी कर्मियों को स्वतः नहीं मिलेगी। छुट्टी लेने के लिए कर्मियों को पहले से लिखित आवेदन करना होगा और जन्मदिन या शादी की सालगिरह का वैध प्रमाण पत्र जमा करना अनिवार्य होगा। बिना सही दस्तावेजों के छुट्टी नहीं दी जाएगी।

## गाजियाबाद में 15 मंजिला अपार्टमेंट में भीषण आग 7 फ्लोर को चपेट में लिया, लोग भागे; घर जलता देख महिलाएं फूट-फूटकर रोईं



गाजियाबाद, एजेंसी। गाजियाबाद में बुधवार सुबह 8.30 बजे 15 मंजिला अपार्टमेंट में भीषण आग लग गई। आग गौर ग्रीन एवेन्यू सोसाइटी के टावर-डी में 9वें फ्लोर पर लगी। देखते ही देखते आग ने 7 मंजिलों को अपनी चपेट में ले लिया। आग की ऊंची-ऊंची लपटें उठने लगीं। आग इतनी भीषण थी कि धुएँ का गुबार करीब 5 किमी दूर से दिखाई दे रहा था। गनीमत रही कि फ्लैट में रहने वाले लोग किसी तरह अपनी जान बचाकर बाहर निकल आए। सीढ़ियों से नीचे की ओर भागे। अपना घर जलते देखकर महिलाएं फूट-फूटकर रो पड़ीं। सोसाइटी में अफरा-तफरी मच गई। धुएँ की वजह से कुछ लोगों को सांस लेने में दिक्कत हुई। उन्हें तुरंत ही अस्पताल पहुंचाया गया।

सूचना पर फायर ब्रिगेड की 14 गाड़ियां मौके पर पहुंचीं और आग बुझाने के प्रयास में जुट गईं। बिल्डिंग के ऊपरी हिस्से में लगी आग पर काबू पाने के लिए हाइड्रोलिक क्रैन की मदद ली गई। बगल की बिल्डिंग के लोग भी पाइप से आग बुझाने में जुट गए। इस बीच, सीएम योगी ने घटना का संज्ञान लेकर अधिकारियों को तत्काल मौके पर पहुंचने के निर्देश दिए। राहत कार्यों में तेजी लाने के लिए कहा। उन्होंने कहा- मामले में लापरवाही बर्दाश्त नहीं की जाएगी। उन्होंने पुलिस कमिश्नर, डीएम को भी मौके पर पहुंचने के निर्देश दिए। करीब 3 घंटे बाद आग पर काबू पाया जा सका। फिलहाल आग लगने के कारणों का पता नहीं चल सका है। एम्बुलेंस और पुलिस की टीम भी मौके पर मौजूद है।

## बंगाल में सेकेंड फेज में 90% वोटिंग: नॉर्थ 24 परगना में टीएमसी-भाजपा कार्यकर्ताओं में हिंसा

दावा- हावड़ा में CRPF की पिटाई से बुजुर्ग की मौत

कोलकाता, एजेंसी। पश्चिम बंगाल में सेकेंड फेज की 142 सीटों पर वोटिंग खत्म हो गई है। शाम 5 बजे तक 89.99% वोटिंग हुई। यह आंकड़ा और बढ़ सकता है। वोटिंग के दौरान कई जगहों पर हिंसा, झड़प, लाठीचार्ज और EVM से छेड़छाड़ की घटनाएं सामने आईं।

नॉर्थ 24 परगना के अरविंद रैली में TMC और भाजपा कार्यकर्ताओं में हिंसक झड़प हुई। दोनों पार्टियों के कार्यकर्ताओं ने एक-दूसरे को दौड़ा-दौड़ाकर मुक्के, लाठियों से हमले किए। भारी संख्या में सुरक्षाबलों की मौजूदगी के बावजूद हालात बेकाबू दिखे।

CM ममता ने CRPF पर TMC समर्थकों और वोटों से मारपीट का आरोप लगाया। ममता ने कहा कि CRPF ने हमारे कई लोगों को गिरफ्तार किया है। वोटों और सेंट्रल ऑब्स्वर्वर लोगों को मार रहे हैं। महिलाओं और बच्चों को भी नहीं छोड़ा।



TMC ने आरोप लगाया कि CRPF के हमले से हावड़ा के उदयनारायणपुर में एक बुजुर्ग की मौत हो गई। झूठे महासचिव अभिषेक बनर्जी ने दावा किया कि बुजुर्ग अपने बेटे के साथ वोट डालने गए थे। केंद्रीय बलों ने उन्हें धक्का दिया और

### ईरान बोला- हमारे लिए अब भी जंग जैसे हालात

युद्ध अभी खत्म नहीं हुआ, दुश्मन ने हमला किया तो नए तरीके से जवाब देंगे



तेहरान/वॉशिंगटन डीसी, एजेंसी। ईरान ने कहा है कि उसके लिए हालात अब भी जंग जैसे बने हुए हैं। प्रेस टीवी के मुताबिक ईरानी सेना के प्रवक्ता ने कहा कि युद्ध अभी खत्म नहीं हुआ है। प्रवक्ता ने कहा कि ईरान मौजूदा हालात को सामान्य नहीं मानता है। उन्होंने कहा कि सेना और सुरक्षा एजेंसियां लगातार मॉनिटरिंग और सर्विलांस कर रही हैं, ताकि हर गतिविधि पर नजर रखी जा सके। ईरान ने दुश्मन को चेतावनी देते हुए कहा कि अगर कोई नई कार्रवाई हुई, तो उसे नए हथियारों, नए तरीकों और नए मार्चों पर जवाब दिया जाएगा।

### सुधार के नाम पर धर्म को खोखला नहीं कर सकते

## सुप्रीम कोर्ट ने कहा: हम इस देश की सभ्यता और धार्मिक इतिहास नहीं भूल सकते

नई दिल्ली, एजेंसी। केरलम के सबरीमाला मंदिर सहित अन्य धार्मिक स्थलों में महिलाओं के साथ होने वाले भेदभाव से जुड़ी याचिकाओं पर सुप्रीम कोर्ट में बुधवार को सुनवाई हुई। कोर्ट ने एडवोकेट इंदिरा जयसिंह की दलीलों के जवाब में कहा कि सामाजिक सुधार के नाम पर धर्म को खोखला नहीं किया जा सकता।

एडवोकेट जयसिंह ने सुनवाई के 10वें दिन कहा कि सबरीमाला मंदिर में एंट्री का फैसला अब भी लापरवाही है। इस पर स्टे नहीं है लेकिन मंदिर में प्रवेश नहीं मिल रहा है। जयसिंह ने कहा कि सुप्रीम कोर्ट इसकी रिव्यू पिंशिन पर सुनवाई कर रहा है। हालांकि, कोर्ट कभी यह तय नहीं करता कि धर्म में क्या जरूरी है या और क्या नहीं। इसका फैसला तो धर्म ही करता है।

इस पर जस्टिस बीवी नागरला ने कहा कि हम इस भूमि के सभ्यता के विकास और धार्मिक इतिहास को नजरअंदाज नहीं कर सकते। इसी बैकग्राउंड से संविधान के आर्टिकल 25 और 26 आए हैं। संविधान और बाकी सब ठीक है लेकिन हमें इतिहास नहीं भूलना चाहिए। आप अतीत को नजरअंदाज करके यह नहीं कह सकते कि यह एक कोरी स्लेट है। इस पर जयसिंह ने कहा कि इस पर डिबेट हो सकती है। यह क्लीन स्लेट है।



● कोर्ट बोला- हम धार्मिक इतिहास को नजरअंदाज नहीं कर सकते हैं: जस्टिस बीवी नागरला ने कहा कि हम इस भूमि के सभ्यता के विकास और धार्मिक इतिहास को नजरअंदाज नहीं कर सकते हैं। आखिर इसी बैकग्राउंड से संविधान के आर्टिकल 25 और 26 आए हैं। संविधान और बाकी सब ठीक है लेकिन हमें इतिहास नहीं भूलना चाहिए। इतिहास ही वर्तमान का निर्माण करता है। आप अतीत को नजरअंदाज करके यह नहीं कह सकते कि यह एक कोरी स्लेट है। इस पर जयसिंह ने कहा कि इस पर डिबेट हो सकती है। यह क्लीन स्लेट है।

● यह केस धर्मांतरण विरोधी कानून समेत दूसरे मामलों को प्रभावित करेगा: जयसिंह ने कहा कि यह मुकदमा बेदअहम है, जिसका उद्देश्य कुछ ऐसा हासिल करना है जो सीधे तौर पर हासिल नहीं किया जा सकता।

## तीसरी गर्भावस्था पर भी पूरा मातृत्व अवकाश दें; हाईकोर्ट का तमिलनाडु सरकार को सख्त निर्देश

चेन्नई, एजेंसी। महिलाओं के अधिकारों को लेकर एक महत्वपूर्ण फैसले में मद्रास हाईकोर्ट ने साफ कहा है कि तीसरी गर्भावस्था के मामले में भी मातृत्व अवकाश देने में किसी तरह का भेदभाव नहीं किया जा सकता। अदालत ने तमिलनाडु सरकार को निर्देश दिया कि महिला कर्मचारियों को पहली और दूसरी गर्भावस्था की तरह ही तीसरी बार भी पूरा मातृत्व लाभ दिया जाए।

सरकारी आदेश को ठहराया अनुचित: न्यायमूर्ति आर. सुरेश कुमार और न्यायमूर्ति एन. सेथिल



कुमार की खंडपीठ ने 13 मार्च 2026 के उस सरकारी आदेश पर सवाल उठाया, जिसमें तीसरी गर्भावस्था के लिए मातृत्व अवकाश को केवल 12 सप्ताह तक सीमित कर दिया गया था। अदालत ने इसे न केवल अनुचित

न्यायाधीश और मोटर दुर्घटना दावा अधिकरण ने उनकी मांग को खारिज कर दिया था, लेकिन हाईकोर्ट ने इन आदेशों को रद्द करते हुए एक सप्ताह के भीतर उनका आवेदन मंजूर करने का निर्देश दिया। अदालत ने अपने फैसले में कहा कि चाहे पहली, दूसरी या तीसरी गर्भावस्था हो, हर स्थिति में महिला को समान शारीरिक और मानसिक चुनौतियों का सामना करना पड़ता है। इसलिए प्रसव पूर्व और प्रसव के बाद देखभाल को जरूरत हर बार समान होती है।



नगाड़ों पर खंड करते नजर आए। प्रधानमंत्री का जगह-जगह स्वागत किया गया। काफिले पर फूल बरसाए गए। पीएम ने हाथ हिलाकर अभिवादन किया। हालांकि, वह कहीं रुके नहीं। काशी से पीएम हरदोई के लिए रवाना हो गए हुए वहां गंगा



## गुजरात में छह लोगों की मौत

● साबरकांठा में बस और वैन की भिड़ंत से हुआ सड़क हादसा

अहमदाबाद, एजेंसी। गुजरात के साबरकांठा जिला की सड़कों पर बुधवार को तेज रफ्तार का कहर देखने को मिला। जहां एक दर्दनाक सड़क हादसे में 6 लोगों की मौत हो गई और 4 लोग घायल हो गए। यह हादसा साबरकांठा जिला के एक हाईवे पर हुआ। पुलिस के अनुसार, एक निजी बस ने पीछे से एक

वैन को जोरदार टक्कर मार दी। वैन में यात्री सवार थे और वह शामलाजी से हिम्मतनगर जा रही थी।

इस मामले में गंभीर पुलिस के इंस्पेक्टर ने बताया कि हादसे में वैन में बैठे 6 लोगों की मौके पर ही मौत हो गई, जबकि 4 अन्य लोग घायल हो गए। हादसे के बाद सभी घायलों को तुरंत नजदीकी अस्पताल में इलाज के लिए भेजा गया है। पुलिस ने मामला दर्ज कर जांच शुरू कर दी है कि तेज रफ्तार बस ने वैन को पीछे से क्यों टक्कर मारी।

### सुप्रीम कोर्ट के फैसलों का हवाला

खंडपीठ ने कहा कि सुप्रीम कोर्ट के पूर्व फैसलों और अपने ही न्यायालय के निर्णयों के अनुसार मातृत्व लाभ में इस तरह की पाबंदी सही नहीं ठहराई जा सकती। अदालत ने स्पष्ट किया कि कार्यपालिका अपने अधिकारों का उपयोग करते हुए ऐसा आदेश जारी नहीं कर सकती, जो स्थापित कानूनी सिद्धांतों के खिलाफ हो।

### कल्याणकारी राज्य की जिम्मेदारी पर जोर

हाईकोर्ट ने यह भी कहा कि तमिलनाडु सरकार खुद को एक कल्याणकारी राज्य के रूप में प्रस्तुत करती है और महिलाओं के उत्थान के लिए कई योजनाएं चला रही है। ऐसे में मातृत्व अवकाश को सीमित करना सरकार की नीतियों के अनुरूप नहीं है। अदालत ने स्पष्ट किया कि सरकारी आदेश न्यायालयों के अनुरूप नहीं है। अदालत ने स्पष्ट किया कि सरकारी आदेश न्यायालयों के अनुरूप नहीं है। अदालत ने स्पष्ट किया कि सरकारी आदेश न्यायालयों के अनुरूप नहीं है।

मोदी ने यूपी के सबसे लंबे एक्सप्रेस-वे का उद्घाटन किया: हरिद्वार से भी जुड़ेगा;

## पीएम बोले- बंगाल जैसी बंपर वोटिंग दशकों में नहीं देखी



हरदोई, एजेंसी। प्रधानमंत्री नरेंद्र मोदी ने बुधवार को यूपी के हरदोई में प्रदेश के सबसे लंबे गंगा एक्सप्रेस-वे का उद्घाटन किया। जनसभा को संबोधित करते हुए पीएम ने ऐलान किया कि एक्सप्रेस-वे को हरिद्वार से भी जोड़ा जाएगा।

पीएम ने सपा और कांग्रेस पर कहा- सपा विकास और नारी विरोधी है। बीते दिनों एक बार फिर देश ने इनका नारी विरोधी चेहरा देखा है। इन लोगों ने नारी शक्ति वंदन संशोधन के खिलाफ वोट किया। पीएम ने पश्चिम बंगाल में चल रही दूसरे चरण की वोटिंग का जिक्र किया। कहा- जो खबरें आ रही हैं,

उसने पता चलता है कि बंगाल में भारी मतदान हो रहा है। ऐसी वोटिंग दशकों में नहीं देखी। इससे पहले पीएम ने एक्सप्रेस-वे के किनारे पेड़ लगाया। सीएम योगी के साथ एक्सप्रेस-वे पर पैदल भी चले। 594 किलोमीटर लंबा यह एक्सप्रेस-वे मेरठ को प्रयागराज से जोड़ेगा। इससे मेरठ से प्रयागराज की दूरी सिर्फ 6 घंटे में पूरी होगी। अब तक 11-12 घंटे लगते थे। एक्सप्रेस-वे करीब 37,350 करोड़ रूपए की लागत से 5 साल में बनकर तैयार हुआ है। इस हिसाब से 1 किलोमीटर एक्सप्रेस-वे की औसत लागत करीब 62 करोड़ 87

लाख रूपए है। मोदी ने ही 18 दिसंबर, 2021 को शाहजहांपुर में एक्सप्रेस-वे का शिलान्यास किया था। इससे पहले पूर्वांचल एक्सप्रेस-वे यूपी का सबसे लंबा एक्सप्रेस-वे था, जिसकी लंबाई 340 किमी है। यूपी के पास असीम क्षमता है। युवा आबादी है। इस ताकत का इस्तेमाल यूपी को मैनुफैक्चरिंग हब बनाने के लिए किया जा रहा है। कारखाने लगेंगे, निवेश आएगा तो आर्थिक प्रगति के दरवाजे खुलेंगे। इसी विजन को केंद्र में रखकर काम किया गया है। यूपी की पहचान पहले पलायन से होती थी, आज कारिडोर और इन्वेस्टर समिट के लिए जानी जाती है। हजारों करोड़ का निवेश हो रहा है। मोबाइल निर्माण में यूपी का बड़ा योगदान है। नोएडा में सेमीकंडक्टर प्लांट का उद्घाटन किया गया है। यूपी इसमें भी लीड लेने के लिए आगे बढ़ रहा है। यूपी का विकास भारत की सामरिक ताकत बन रहा है। देश के दो डिफेंस कारिडोर में से एक यूपी में है।



मोदी बोले- यूपी का विकास भारत की सामरिक ताकत बन रहा पीएम मोदी ने कहा- अब उन कठिनाइयों का समाधान होगा। बड़े बाजारों तक पहुंच सुनिश्चित होगी। जरूरी इंफ्रास्ट्रक्चर का विकास होगा। यह पनसीआर की असीम संभावनाओं को भी करीब लाएगा। इसके किनारे औद्योगिक अवसर मिलेंगे। सभी 12 जिलों में नए उद्योग आएंगे और फार्मा के वलस्टर विकसित होंगे। युवा नए कीर्तिमान गढ़ रहे हैं। छोटे उद्योगों को बढ़ावा मिल रहा है। पुरानी सरकारों में क्या हरदोई-उन्नाव जिलों में इंडस्ट्रियल कोरिडोर बनाने की कल्पना हो सकती थी? क्या कोई सोच सकता था कि हरदोई से भी एक्सप्रेस-वे गुजरेगा? यह सब भाजपा सरकार में ही संभव हुआ है। यूपी को पहले पिछड़ा और बीमारू कहा जाता था, वही यूपी आज एक ट्रिलियन डॉलर की इकोनॉमी बनने की ओर बढ़ रहा है। यह बड़ा लक्ष्य है और उतनी ही बड़ी तैयारी भी है।

### मोदी बोले- सत्ता की भूख में भारत को नीचा दिखाने की कोशिश में लगे

मोदी ने कहा- आप लोग देख रहे हैं कि आज पूरी दुनिया कैसे युद्ध, अशांति और अस्थिरता में फंसी हुई है। दुनिया के बड़े-बड़े देशों की हालत खराब है। लेकिन भारत विकास के रास्ते पर उसी रफ्तार से आगे बढ़ रहा है। भारत के दुश्मनों को यह पसंद नहीं आ रहा है। भीतर बैठे कुछ लोग सत्ता की भूख में भारत को नीचा दिखाने की कोशिश में लगे हुए हैं। फिर भी हम न केवल सुखरहित हैं, बल्कि विकास के नए-नए कीर्तिमान भी गढ़ रहे हैं। हम आत्मनिर्भर भारत के अभियान को आगे बढ़ा रहे हैं। हम आधुनिक से आधुनिक इंफ्रास्ट्रक्चर का निर्माण कर रहे हैं। गंगा एक्सप्रेस-वे इसी दिशा में एक बड़ा कदम है।

### मोदी बोले- आज बंगाल में लोग भयमुक्त होकर वोट दे रहे

पीएम मोदी ने कहा- आज लोकतंत्र के उत्सव का भी अहम दिन है। बंगाल में इस समय वोटिंग हो रही है। खबरें आ रही हैं, जिनसे पता चलता है कि बंगाल में भारी मतदान हो रहा है। पहले चरण की तरह ही जनता वोट देने के लिए निकल रही है। लंबी-लंबी कतारों की तस्वीरें आ रही हैं। पिछले 6-7 दशकों में ऐसा नहीं हुआ, जिसकी कल्पना भी मुश्किल थी। इस बार बंगाल में निर्भीक वातावरण में वोटिंग हो रही है। बंगाल में लोग भयमुक्त होकर वोट दे रहे हैं। यह देश के संविधान और मजबूत होते लोकतंत्र का पुण्य प्रतीक है। मैं बंगाल की महान जनता का आभार जताता हूँ। वोटिंग खत्म होने में अभी कई घंटे बाकी हैं। लोकतंत्र के इस पर्व में इसी उत्साह से भाग लें। कुछ समय पहले बिहार में चुनाव हुए थे, तो भाजपा-एनडीए ने प्रचंड जीत हासिल की थी और इतिहास रच दिया था। कल ही गुजरात में महागंगर पालिका, नगर पालिका, जिला पंचायत, नगर पंचायत और तहसील पंचायतों के नतीजे आए हैं।

## 25 साल पहले साजिशन की गई छापेमारी मामले में कोर्ट का फैसला, CBI अधिकारी और पूर्व एसीपी को तीन माह की कैद



**नई दिल्ली, एजेंसी।** तीस हजारी स्थित न्यायिक मजिस्ट्रेट की अदालत ने दो दशक से अधिक पुराने मामले में फैसला सुनाते हुए केंद्रीय अन्वेषण ब्यूरो (सीबीआई) के संयुक्त निदेशक रामनीश और दिल्ली पुलिस के सेवानिवृत्त एसीपी वीके पांडे को तीन माह के कारावास सजा सुनाई है। मामला वर्ष 2000 में एक आइआरएस अधिकारी के घर छापेमारी के दौरान मारपीट और अवैध तरीके से प्रवेश करने से जुड़ा है। न्यायिक मजिस्ट्रेट शाशांन नंदन भट्ट की अदालत ने दोनों दोषियों पर 50-50 हजार रुपये का जुर्माना भी लगाया गया है। अदालत में सजा पर बहस के दौरान यह मामला सामने आया कि 19 अक्टूबर 2000 को सीबीआई की टीम ने पश्चिम विहार स्थित आइआरएस अधिकारी अशोक कुमार अग्रवाल के घर छापेमारी की और गिरफ्तारी की प्रक्रिया में कानूनी प्रविधानों का उल्लंघन किया। मामले में दोनों अधिकारियों को भारतीय दंड संहिता (आईपीसी) की धारा 323 (मारपीट), 427 (नुकसान पहुंचाना) और 448 (आपराधिक अतिक्रमण) के तहत दोषी ठहराया गया।

## 'राजघाट पर बैठकर आप नेताओं को चिंतन करना चाहिए', भाजपा में शामिल हुई स्वाति मालीवाल ने बोला तीख़ा हमला



**नई दिल्ली, एजेंसी।** आप छोड़कर भाजपा में शामिल होने वाली सांसद स्वाति मालीवाल ने आप की कार्यप्रणाली की आलोचना की। कहा कि आप झूठ व फरेब का उदाहरण बन गई है। अरविंद केजरीवाल को राजघाट पर बैठकर चिंतन करना चाहिए कि आखिर वह करना क्या चाहते हैं? न्याय व्यवस्था और प्रधानमंत्री पर सवाल उठाना और निजी टिप्पणी कर वह किस तरह की राजनीति करना चाहते हैं? मीडिया से बात करते हुए उन्होंने कहा कि आप नेताओं की गलत राजनीति से त्रस्त होकर उन्हें आप छोड़ने का निर्णय लेना पड़ा। वह वर्ष 2006 में अरविंद केजरीवाल की संस्था से जुड़कर सामाजिक संघर्ष का रास्ता चुना था। झुगियों, गांवों व आगदा प्रभावित क्षेत्रों में रहकर काम किया और आरटीआई की लड़ाई लड़ी। महिलाओं के हक की लड़ाई लड़ी, अनशन किया, लाठियां भी खाईं। पार्टी से लेकर दिल्ली महिला आयोग में की प्रत्येक जिम्मेदारी पूरी ईमानदारी से निभाई।

**प्रधानमंत्री मोदी की तारीफ:** मेरे वर्षों के संघर्ष को देखकर पार्टी ने राज्यसभा भेजा लेकिन कुछ ही महीनों बाद केजरीवाल के निजी सहायक ने उनके साथ मारपीट की। उन्हें बदनाम किया गया और संसद में बोलने के लिए पार्टी ने मौका नहीं दिया। उन्होंने कहा कि प्रधानमंत्री नरेंद्र मोदी ने देश के लिए ऐतिहासिक फैसले लिए हैं। अमित शाह के रूप में देश को एक टुकड़ और निर्णायक गृह मंत्री मिले हैं।

## नारी शक्ति वंदन विधेयक पर दिल्ली में भाजपा का मशाल जुलूस, विपक्ष पर महिला विरोधी राजनीति का आरोप लगाया

**नई दिल्ली, एजेंसी।** नारी शक्ति वंदन अधिनियम संशोधन विधेयक को लोकसभा में समर्थन नहीं देने वाले विपक्षी पार्टियों के विरुद्ध भाजपा ने मुख्यमंत्री रेखा गुप्ता के नेतृत्व में कनाट प्लेस में मशाल जुलूस निकाला। मुख्यमंत्री ने कहा कि अपने घर परिवार की महिलाओं से आगे विपक्ष को कुछ दिखाई नहीं देता जिसके चलते साधारण महिला चुनाव नहीं लड़ सकती हैं। दिल्ली भाजपा अध्यक्ष वीरेंद्र सचदेवा ने कहा कि विपक्षी दलों का महिला विरोधी चेहरा पूरी तरह उजागर हो गया है। सांसद कमलजीत सहरावत ने कहा कि विधेयक को पास कराने के लिए विपक्ष का सहयोग चाहिए था लेकिन नहीं दिया। सांसद बांसुरी स्वराज ने कहा कि नारी शक्ति का अब अपमान हिंदुस्तान नहीं सहने वाला है। सांसद स्वाति मालीवाल ने कहा कि आज जो हम लड़ाई लड़ रहे हैं वह सिर्फ इसलिए है कि हमारी आने वाली पीढ़ियों को यह लड़ाई ना लड़नी पड़े। विधायक शिखा राय ने कहा कि यह विधेयक महिलाओं को राजनीति में आगे बढ़ने की सीढ़ी थी। प्रदेश भाजपा महिला मोर्चा की अध्यक्ष ऋचा पांडेय मिश्रा ने कहा कि अगर महिलाओं के लिए संसद में आरक्षण बढ़ेगा, तो उनकी आवाज भी मजबूत होगी। प्रदर्शन भाजपा की महिला विधायक, पार्षद, पदाधिकारी व अन्य कार्यकर्ता शामिल थे।

## दिल्ली विधानसभा में गूजा बेसहारा गायों का मुद्दा, सड़क जाम और हादसों पर विधायकों की सख्त कार्रवाई की मांग

**नई दिल्ली, एजेंसी।** सड़कों पर बेसहारा गायों के जमावड़े से जनता ही नहीं, विधायक भी परेशान हैं। मंगलवार को विधानसभा के एक दिवसीय सत्र के दौरान विशेष उल्लेख (नियम संख्या 280) के तहत अनेक विधायकों ने यह मुद्दा उठाया। विधायक श्याम शर्मा, कुलवंत राणा एवं हरीश खुनुना ने इस पर प्रमुखता से अपनी बात रखी। उनका कहना था कि सड़कों पर जहां तहां बेसहारा गायों का झुंड देखने को मिल जाता है। दिन में यह झुंड ट्रैफिक जाम की वजह बनता है और रात के अंधेरे में हादसों का सबब। इन विधायकों का कहना था कि उनके कार्यालय में भी हर रोज इस संदर्भ में शिकायतें आती रहती हैं। इन सभी विधायकों की ओर से इस समस्या का गंभीरता से कोई निदान निकालने की मांग भी की गई। मॉडल टाउन से विधायक अशोक गोयल ने अपने विधानसभा क्षेत्र में नशीले पदार्थों की उपलब्धता का मुद्दा उठाया। उनका कहना था कि खुलेआम नशे का कारोबार बढ़ रहा है और पुलिस इस पर लगाम नहीं लगा पा रही। ग्रेटर कैलाश से विधायक शिखा राय ने खिड़की एक्सटेंशन और प्रेस पक्वलेव के बीच ट्रैफिक जाम का मुद्दा उठाया।

## गंगा एक्सप्रेसवे पर रनवे सा एहसास: स्मार्ट कंट्रोल रूम, मेरठ से प्रयागराज सिर्फ 6 घंटे में पहुंचे

**नई दिल्ली, एजेंसी।** दिल्ली-नोएडा से प्रयागराज की दूरी को कम करने वाले बहुप्रतिक्षित गंगा एक्सप्रेसवे को बुधवार को प्रधानमंत्री नरेंद्र मोदी आम जनता को सौंप देंगे। 594 किलोमीटर लंबे और 6 लेन वाली गंगा एक्सप्रेसवे की अनुमानित लागत करीब 36,402 करोड़ रुपये बताई जा रही है। स्मार्ट कंट्रोल रूम वाली सुविधा के साथ इस एक्सप्रेसवे पर ड्राइविंग के दौरान नॉंद की झपकी आने पर जगाने वाले फीचर का भी ध्यान रखा गया है। गंगा एक्सप्रेसवे मेरठ, हापुड़, अमरोहा, संभल, बदायूं, शाहजहांपुर, हरदोई, उन्नाव, रायबरेली, प्रतापगढ़ और



महत्व इसलिए भी बढ़ जाता है क्योंकि यह यमुना एक्सप्रेसवे, आगरा-लखनऊ एक्सप्रेसवे, जेवर लिंक एक्सप्रेसवे एवं नोएडा अंतरराष्ट्रीय हवाई अड्डे की ओर जाने वाले मार्ग को जोड़ रहा है। साथ ही, हरिद्वार की कनेक्टिविटी को भी आसान बनाएगा।

**ऑद्योगिक और आर्थिक विकास को मिलेगा बढ़ावा:** गंगा एक्सप्रेसवे सिर्फ यात्रियों की दूरी को ही कम नहीं करेगा यह रोजगार के अनेक अवसर भी मुहैया कराएगा। इसे इंडस्ट्रियल कॉरिडोर के रूप में भी विकसित किया जा रहा है। इसके किनारे 12 औद्योगिक और

लॉजिस्टिक्स क्लस्टर विकसित करने की योजना है, जिनमें लगभग 47,000 करोड़ रुपये के निवेश प्रस्ताव मिल चुके हैं।

**भविष्य में करण जा सकेगा 8 लेन:** यही कारण है कि इसकी चौड़ाई भविष्य में बढ़ाकर 8 लेन भी की जा सकती है। आशा जताई जा रही है कि इससे उद्योग, कृषि, लॉजिस्टिक्स और पर्यटन क्षेत्रों को बड़ा फायदा होगा। ऐसे में आने वाले समय में यह आर्थिक ढांचे की रीढ़ की हड्डी को मजबूत करने का काम करेगा।

**आधुनिक सुविधाओं से लैस**

## दिल्ली में 142 अतिथि शिक्षकों पर कार्रवाई का विरोध, जीएसटीए ने शिक्षा मंत्री से की हस्तक्षेप की मांग

**नई दिल्ली, एजेंसी।** राजधानी के सरकारी स्कूलों में कार्यरत अतिथि शिक्षकों के संगठन राजकीय विद्यालय शिक्षक संघ (जीएसटीए) ने 142 अतिथि शिक्षकों के खिलाफ प्रस्तावित सेवा समाप्ति की कार्रवाई का विरोध करते हुए शिक्षा मंत्री आशीष सूद से हस्तक्षेप की मांग की है। जीएसटीए के महासचिव अजय वीर यादव ने इस संबंध में शिक्षा मंत्री को पत्र लिखकर कहा कि जिला मजिस्ट्रेट (पुरानी दिल्ली) द्वारा पत्र में 142 अतिथि शिक्षकों को जनगणना ड्यूटी में जाने से मना करने के आधार पर हटाने की सिफारिश की गई है।

संगठन का कहना है कि ये सभी शिक्षक वार्षिक अनुबंध पर कार्यरत हैं, जिनका वर्तमान कार्यकाल आठ मई 2026 को खूद ही समाप्त होने वाला है। ऐसे में अनुबंध की स्वाभाविक समाप्ति से ठीक पहले कटौत कार्रवाई करना अनुचित और असंगत है। पत्र में यह भी कहा गया है कि जनगणना ड्यूटी के दौरान अतिथि शिक्षकों को संसाधनों की कमी और बेहद कम पारिश्रमिक जैसी व्यावहारिक कठिनाइयों का सामना करना पड़ा। संगठन ने दावा किया कि पिछले लगभग आठ वर्षों से उनके दैनिक मानदेय में कोई वृद्धि नहीं हुई है, जिससे वर्तमान आर्थिक परिस्थितियों में यह राशि बेहद अपर्याप्त हो गई है और आने-जाने जैसे बुनियादी खर्च भी पूरे नहीं हो पा रहे हैं। जीएसटीए ने स्पष्ट किया कि अतिथि शिक्षकों का जनगणना न करने का निर्णय जानबूझकर अनुशासनहीनता नहीं था, बल्कि परिस्थितियों से मजबूर होकर लिया गया कदम था।

**कार्रवाई तुरंत वापस लेने की मांग:** संगठन ने अपनी मांगों में कहा है कि 142 अतिथि शिक्षकों के खिलाफ प्रस्तावित कार्रवाई तुरंत वापस ली जाए।

## बिश्केक में रक्षा मंत्री ने की चीनी समकक्ष से मुलाकात, एलएसी पर शांति-पश्चिम एशिया संकट पर हुई चर्चा



**बिश्केक, एजेंसी।** रक्षा मंत्री राजनाथ सिंह ने किर्गिस्तान की राजधानी बिश्केक में शंघाई सहयोग संगठन के रक्षा मंत्रियों के सम्मेलन के दौरान अपने चीनी समकक्ष एडमिरल डोंग जुन से मुलाकात की। इस महत्वपूर्ण बैठक में वास्तविक नियंत्रण रेखा पर शांति और स्थिरता बनाए रखने के साथ-साथ पश्चिम एशिया के संकट जैसे क्षेत्रीय सुरक्षा मुद्दों पर विस्तार से चर्चा हुई। राजनाथ सिंह ने सोशल मीडिया पर इस मुलाकात को खुशी जताई। रक्षा मंत्रालय के अनुसार, दोनों मंत्रियों ने वैश्विक सुरक्षा परिदृश्य पर

मुलाकात कर रिश्तों को बेहतर बनाने के फैसले लिए थे। पिछले साल अगस्त में पीएम मोदी ने तियानजिन में भी शी जिनपिंग से बात की थी और आपसी विश्वास व सम्मान पर जोर दिया था।

**राजनाथ सिंह ने रूस के रक्षा मंत्री के साथ भी की मुलाकात:** इस दौरान रक्षा मंत्री राजनाथ सिंह ने रूस के रक्षा मंत्री आर्दई बेलीसोव से भी मुलाकात की। दोनों के बीच ₹-400 एयर डिफेंस मिसाइल सिस्टम की सप्लाई सहित कई रक्षा परियोजनाओं पर बात हुई। भारत ने 2018 में रूस के साथ 5 अरब डॉलर का समझौता किया था।

इसमें से तीन मिसाइल सिस्टम भारत को मिल चुके हैं। चौथी यूनिट अगले कुछ दिनों में और पांचवीं नवंबर तक मिलने की उम्मीद है। पिछले महीने ही भारत ने रूस से पांच और ₹-400 सिस्टम खरीदने को मंजूरी दी है, जिससे इनकी कुल संख्या 10 हो जाएगी।

## ऑस्ट्रेलिया का बड़ा कदम: मेटा-गूगल और टिकटॉक पर टैक्स का लगाने का प्रस्ताव, पत्रकारों को मिलेगा भुगतान

**कैनबरा, एजेंसी।** ऑस्ट्रेलिया की सरकार ने डिजिटल डिग्ज कंपनियों मेटा, गूगल और टिकटॉक पर टैक्स लगाने का प्रस्ताव रखा है, ताकि पत्रकारों और समाचार संस्थानों को आर्थिक सहयोग दिया जा सके। ऑस्ट्रेलिया के प्रधानमंत्री एंथनी अल्बानीज ने कहा कि पत्रकारों के काम की एक आर्थिक कीमत तय करना जरूरी है। उन्होंने कहा कि ऐसा नहीं होना चाहिए कि बड़ी बहुराष्ट्रीय कंपनियां पत्रकारों की बनाई सामग्री का इस्तेमाल कर मुनाफा कमाएं और उन्हें जितना भुगतान न मिले। हम मानते हैं कि पत्रकारिता में निवेश एक स्वस्थ लोकतंत्र के लिए बेहद जरूरी है।

**ऑस्ट्रेलिया का ऐसा दूसरा प्रयास:** यह ऑस्ट्रेलिया का दूसरा प्रयास है, जिसके तहत डिजिटल प्लेटफॉर्मस को समाचार सामग्री के सकार **सौदेबाजी** प्रोत्साहन' नाम से नया प्रावधान ला रही है। इसके तहत जो बड़ी डिजिटल कंपनियां समाचार संस्थानों के साथ समझौता नहीं करेंगी, उन पर ऑस्ट्रेलिया में होने वाली उनकी कुल कमाई का 2.25% टैक्स लगाया जाएगा। सरकार ने यह भी स्पष्ट किया है कि अगर कंपनियां पत्रकारिता के लिए भुगतान करने पर सहमत होती हैं, तो उन्हें टैक्स में छूट दी जाएगी, जिससे उनका कुल आर्थिक बोझ कम हो जाएगा। सरकार का अनुमान है कि इस योजना के जरिए हर साल 200 से 250 मिलियन ऑस्ट्रेलियाई डॉलर (करीब 144 से 179 मिलियन अमेरिकी डॉलर) की राशि जुटाई जा सकती है। यह वही स्तर है, जितना भुगतान प्लेटफॉर्मस ने उस समय

किया था जब समाचार मीडिया सौदेबाजी संहिता अपने चरम पर था। संचार मंत्री अनिका वेल्स ने बताया कि इस राशि को समाचार संगठनों के बीच उनके यहां काम करने वाले पत्रकारों की संख्या के आधार पर वितरित किया जाएगा।

**कंपनियों ने किया कड़ा विरोध:** यह टैक्स मेटा प्लेटफॉर्म, गूगल और टिकटॉक पर लागू होगा। इस प्रस्ताव का इन कंपनियों ने कड़ा विरोध किया है। मेटा ने कहा कि समाचार संस्थान अपनी इच्छा से उनके प्लेटफॉर्म पर सामग्री साझा करते हैं क्योंकि उन्हें इससे फायदा होता है। **जबरन संपत्ति हस्तांतरण जैसा- मेटा:** कंपनी ने बयान में कहा कि यह कहना गलत है कि हम उनकी खबरें ले लेते हैं। यह प्रस्ताव वास्तव में एक डिजिटल सर्विस टैक्स है।

**एक्सप्रेसवे:** गंगा एक्सप्रेसवे को आधुनिक तकनीक से तैयार किया गया है। इसमें स्मार्ट ट्रैफिक मैनेजमेंट सिस्टम, आपातकालीन सेवाएं, कैमरा निगरानी और एयरस्टिप जैसी सुविधाएं शामिल हैं। यही नहीं शाहजहांपुर में बने 3.5 किमी लंबे रनवे पर आयात स्थिति में लड़ाकू विमान भी उतर सकेगा। इसीलिए मेरठ, हापुड़, बदायूं, शाहजहांपुर, उन्नाव, प्रयागराज समेत 12 जिलों को जोड़ने वाला यह एक्सप्रेसवे उद्योग, रोजगार, पर्यटन और आस्था का नया कॉरिडोर गंगा एक्सप्रेसवे उ्तर प्रदेश को विकास के एक्सप्रेसवे पर तेजी से आगे ले जाने वाला प्रोजेक्ट कहा जा रहा है।

**गंगा एक्सप्रेसवे पर कितना लगेगा टोल टैक्स:** गंगा एक्सप्रेसवे पर टोल वसूली गुरुवार 12 बजे से शुरू होने जा रही है। टोल दरें प्रति किलोमीटर के हिसाब से तय की गई हैं। वाहनों की एंटी व एग्जिट प्लाइंट के आधार पर फास्टैग से स्वतः कटौती होगी।

**दू-व्हीलर, थ्री-व्हीलर और ट्रैक्टर के लिए 1.28 रुपये प्रति किमी:** कार, जीप, वैन और हल्के मोटर वाहन के लिए 2.50 रुपये प्रति किमी लाइट कॉमर्शियल

वाहन, मिनी बस आदि के लिए 4.05 रुपये प्रति किमी बस और ट्रक के लिए 8.20 रुपये प्रति किमी जगह-जगह रंबल स्ट्रिप्स लगाने से क्या है लाभ?

चालक की सुरक्षा को ध्यान में रखते हुए सड़क पर जगह-जगह रंबल स्ट्रिप्स (उभरी पट्टियां) लगाई गई हैं। ये स्ट्रिप्स वाहन के गुजरते ही कंपन पैदा करती हैं, जिससे यदि चालक को नींद या झपकी आ रही हो तो वह तुरंत सतर्क हो सके और दुर्घटनाओं की संभावना कम हो जाए। ऐसे में उम्मीद है कि आए दिन लंबी दूरी तय करते समय नींद या झपकी आने पर होने वाले हादसे इस एक्सप्रेसवे पर नहीं होंगे। गंगा एक्सप्रेसवे पर सुरक्षा के क्या हैं इंतजाम? यात्रा को सुगम और सुरक्षित बनाने के लिए पूरे एक्सप्रेसवे पर हर एक किलोमीटर पर सीसीटीवी कैमरे लगाए गए हैं, जो एक केंद्रीकृत कंट्रोल रूम से जुड़े होंगे। किसी भी वाहन के रुकने या दुर्घटना होने की स्थिति में तुरंत सूचना मिल जाएगी और संबंधित टीम मौके पर पहुंचकर सहायता करेगी। इसके अलावा, हर 10 किलोमीटर पर स्पीड मानिट्रिंग सिस्टम स्थापित किया गया है।

## दिल्ली में बिना हेलमेट की सवारी बन रही मौत का सबब, 15 अप्रैल तक 188 बाइकर्स की मौत



**नई दिल्ली, एजेंसी।** राजधानी दिल्ली में बिना हेलमेट दोपहिया वाहन चलाने की प्रवृत्ति लगातार बढ़ती जा रही है, जो अब गंभीर चिंता का विषय बन चुकी है। लोग अपनी सुरक्षा को नजरअंदाज करते हुए बेवौफ सड़कों पर मोटरसाइकिल और स्कूटी दौड़ा रहे हैं। हालात यह हैं कि कई वाहन चालक न सिर्फ बिना हेलमेट सफर कर रहे हैं, बल्कि चलते वाहन पर मोबाइल फोन का इस्तेमाल करते हुए भी नजर आते हैं, जिससे दुर्घटना का खतरा कई गुना बढ़ जाता है।

आंकड़ों पर नजर डालें तो इस वर्ष 15 अप्रैल तक सड़क हादसों में 188 दोपहिया वाहन चालकों की मौत हो चुकी है। चिंताजनक बात यह है कि इनमें से अधिकांश मामलों में चालकों ने हेलमेट नहीं पहना था। सिर्फ चालक ही नहीं,

सवि्त हो रहा है।

**बिना हेलमेट की सवारी पर यातायात पुलिस की कार्रवाई:** यातायात पुलिस के वरिष्ठ अधिकारी के मुताबिक, दिल्ली में बिना हेलमेट वाहन चलाने के बढ़ते चलन को देखते हुए यातायात पुलिस ने भी सख्त कार्रवाई शुरू कर दी है। बिना हेलमेट वाहन चलाने वालों के

खिलाफ अभियान चलाकर 15 अप्रैल तक 4.24 लाख चालान काटे जा चुके हैं। पुलिस अधिकारी के मुताबिक, नियमों का पालन सुनिश्चित कराने के लिए आगे भी सख्ती जारी रहेगी। वहीं विशेषज्ञों का मानना है कि केवल चालान काटने से समस्या का समाधान नहीं होगा, बल्कि लोगों में जागरूकता बढ़ाना भी बेहद जरूरी है। जब तक लोग खुद अपनी सुरक्षा को प्राथमिकता नहीं देंगे, तब तक हादसों में कमी लाना मुश्किल होगा।

**सड़क सुरक्षा अभियान का भी नहीं दिख रहा असर:** यातायात पुलिस द्वारा अस्क, कॉलेजों, मॉल व अन्य सार्वजनिक जगहों पर सड़क सुरक्षा अभियान चलाकर वाहन चालकों की जागरूकता बढ़ाया जा रहा है।

## पूर्व राष्ट्रपति येओल की पत्नी को चार साल की कैद, भ्रष्टाचार के मामले में ठहराई गई दोषी



**सियोल, एजेंसी।** दक्षिण कोरिया की एक अदालत ने देश के पूर्व राष्ट्रपति यून सुक येओल की पत्नी किम सियोन ही को भ्रष्टाचार के एक और मामले में चार साल की सजा सुनाई है। दो महीने पहले उनके पति को देश में जब्त मार्शल चार साल के आरोप में उग्रकैद की सजा सुनाई गई थी। जनवरी में एक जिला अदालत ने पूर्व प्रथम महिला किम की 20 महीने की सजा सुनाई थी। उन पर आरोप था कि उन्होंने राजनीतिक लाभ देने के वादे के बदले यूनिफिकेशन चर्च से उपहार लिए थे। इन उपहारों में एक ग्राफ कंपनी का हॉर का हार और एक चैनल बैग शामिल था। हालांकि, उसी समय उन्हें एक शेरर कीमत में हेरफेर के मामले में बरी कर दिया गया था, जो मामला उनके प्रथम महिला बनने से पहले का था।

**सियोल हाईकोर्ट ने सजा बढ़ाकर चार साल की:** बाद में दोनों पक्षों ने इस फैसले के खिलाफ अपील की। मंगलवार को

अपने प्रभाव का उपयोग करके उपहार प्राप्त किए। किम और स्वतंत्र जांच टीम दोनों के पास अब सर्वोच्च न्यायालय में अपील करने के लिए एक सप्ताह का समय है। जांच टीम ने पहले 15 साल की सजा की मांग की थी। जबकि किम के वकीलों का कहना है कि जांच राजनीतिक रूप से प्रेरित थी।

**पिछले साल अगस्त से जेल में हैं किम:** किम पिछले साल अगस्त से जेल में हैं। तब अदालत ने उन्हें सबूत नष्ट करने की आशंका के कारण गिरफ्तार करने का वारंट जारी किया था। अपने कार्यकाल के दौरान भी किम कई विवादों में घिरी रहीं, जिससे राष्ट्रपति की लोकप्रियता प्रभावित हुई। तीन दिसंबर 2024 को यून ने अचानक मार्शल लॉ लगा दिया था और संसद पर सैनिकों और पुलिस को भेज दिया। उन्होंने कहा था कि वह 'देश विरोधी ताकतों' और 'उत्तर कोरिया समर्थकों' को खत्म करना चाहते हैं।

## श्रीलंका चेम्पनी में सामूहिक कब्र की खुदाई फिर शुरू, एबीसी लाइसेंस पर एफसीसी का फैसला- समीक्षा का आदेश जारी

**कंपाला, एजेंसी।** युगांडा के अधिकारियों ने अवैध प्रवासन और मानव तस्करी के खिलाफ बड़ी कार्रवाई करते हुए भारतीयों सहित 231 विदेशी नागरिकों को हिरासत में लिया है। आंतरिक मामलों के मंत्रालय ने बताया कि यह अभियान सोमवार से शुरू हुआ। इसमें उत्तरी युगांडा में रह रहे नाइजीरियाई नागरिकों और राजधानी कंपाला के एक बंद परिसर में रह रहे विदेशियों को निशाना बनाया गया। कंपाला के जिस परिसर में छापेमारी हुई, वहां 169 लोग मिले, जिनमें 36 महिलाएं थीं। इस समूह में भारत, पाकिस्तान, बांग्लादेश, गाना, न्यामारा, इथियोपिया, श्रीलंका, कंबोडिया और मलेशिया के नागरिक शामिल हैं। यह परिसर पूरी तरह से प्रतिबंधित था और इसमें अपनी खुद की रेटोर्टेंज जैसी सुविधाएं थीं, ताकि लोगों की आवाजवाही को सीमित रखा जा सके। जांच में पता चला कि कई लोगों के पास पासपोर्ट नहीं थे। कुछ ने दावा किया कि उन्हें नौकरी का झांसा देकर युगांडा लाया गया था, जबकि कुछ लोग साइबर ठगी और अन्य आपराधिक गतिविधियों में शामिल पाए गए। मंत्रालय के प्रवक्ता साइमन पीटर मुडेयी ने बताया कि हिरासत में लिए गए लोगों को तीन श्रेणियों में बांटा गया है। जिनमें- तस्करी के शिकार लोग, तस्करी करने वाले मुख्य आरोपी और वे लोग जो बिना वीजा के रह रहे थे। कानून तोड़ने वालों पर मुकदमा चलाया जाएगा। तस्करी के शिकार और वीजा अवैध खतम होने वाले लोगों को टिकट खरीदकर देश छोड़ने में मदद की जाएगी।

जो बना था सिरदर्द, वही अब बनेगा कमाई का हथियार

## खेतों में बायोचार का कमाल बढ़ेगी उर्वरता, संवर जाएगा पर्यावरण

मीडिया ऑडिटर, सीधी (निप्र)। ग्राम पंचायत उडैसा में बुधवार को मध्य प्रदेश राज्य आजीविका मिशन जिला पंचायत सीधी एवं इंस्टीट्यूट ऑफ लाइवलीहुड रिसर्च एंड ट्रेनिंग के सहयोग से संचालित हरित भारत फंड परियोजना के अंतर्गत दो दिवसीय बायोचार निर्माण प्रशिक्षण कार्यक्रम का शुभारंभ किया गया यह प्रशिक्षण जिला पंचायत सीधी के मुख्य कार्यपालन अधिकारी शैलेन्द्र सिंह सोलंकी एवं जिला परियोजना प्रबंधक पुष्पेंद्र कुमार सिंह के मार्गदर्शन में आयोजित किया गया। कार्यक्रम में हैदराबाद से आई प्रशिक्षक डॉ. देवती चक्रवर्ती ने जंगलों और खेतों में पाए जाने वाले लैंटाना (गुलमेहदी) एवं बांस से बायोचार निर्माण की तकनीक पर 30 महिला उत्पादक समूहों के प्रशिक्षणार्थियों को प्रशिक्षण दिया डॉ. चक्रवर्ती ने बताया कि लैंटाना, जो अब तक किसानों के लिए सिरदर्द बना हुआ



था, उससे उच्च गुणवत्ता का बायोचार तैयार कर आय का साधन बनाया जा सकता है। उन्होंने कोन-टिकी विधि के माध्यम से बायोचार निर्माण का सजीव प्रदर्शन भी किया जिसे प्रशिक्षणार्थियों ने व्यवहारिक रूप से सीखकर अपनाने की रूचि दिखाई उन्होंने बताया कि

बायोचार का उपयोग मुख्यतः मृदा स्वास्थ्य सुधारने में किया जाता है। इसे जैविक कंपोस्ट खाद में मिलाकर प्रयोग करने से मिट्टी में जल धारण क्षमता में सुधार होता है तथा सूक्ष्मजीवों के लिए अनुकूल वातावरण तैयार होता है। यह रासायनिक उर्वरकों का एक

प्रभावी विकल्प भी है और कार्बन को लंबे समय तक सुरक्षित रखने में सहायक है इस अवसर पर ग्राम पंचायत उडैसा की सरपंच रेश्मि गुप्ता ने ग्रामीणों से बायोचार के उपयोग को अपनाने की अपील की। उन्होंने कहा कि यह नवाचार न केवल गांव बल्कि पूरे जिले के लिए लाभकारी सिद्ध



होगा और मृदा स्वास्थ्य सुधारने में महत्वपूर्ण भूमिका निभाएगा कार्यक्रम में हरित भारत फंड परियोजना के परियोजना प्रबंधक हिमांशु भारद्वाज, सब्जेक्ट मैटर एक्सपर्ट स्वामीशरण कुशवाहा सहित चन्द्रशेखर लोहार, राजीव जायसवाल, राजबहोर दीवान, आशीष वर्मा, समिति दास,

विश्वजीत दास, मान सिंह, सुनीता सिंह, सावित्री सिंह, अनीता गुप्ता, पार्वती पनिका, कलावती, प्रेमवती, राधा, मुन्नी बाई सहित सहिला उत्पादक समूहों की सदस्याएं उपस्थित रहीं। कार्यक्रम का संचालन एवं आभार प्रदर्शन स्वामीशरण कुशवाहा द्वारा किया गया।

## स्वास्थ्य विभाग में लापरवाही पर सख्ती 3 की सेवाएं समाप्त, 2 को सेवा समाप्ति का नोटिस

मीडिया ऑडिटर, सीधी (निप्र)। जिले में स्वास्थ्य योजनाओं के प्रभावी क्रियान्वयन एवं ऑनलाइन रिपोर्टिंग में सुधार को लेकर स्वास्थ्य विभाग ने कड़ा रुख अपनाया है मुख्य चिकित्सा एवं स्वास्थ्य अधिकारी डॉ. बबिता खरे ने जानकारी देते हुए बताया कि कार्य में लापरवाही बरतने पर तीन आउटसोर्स डाटा एंट्री ऑपरेटर्स को सेवाएं समाप्त कर दी गई हैं वहीं दो अन्य को सेवा समाप्ति का नोटिस जारी किया गया है सेवाएं समाप्त किए गए कर्मियों में रजनीश सिंह चौहान एवं अरविन्द रावत के माध्यम से आउटसोर्स आधार पर की गई थी वहीं राजमणि चर्मकार (सामुदायिक स्वास्थ्य केन्द्र रामपुर नैकिन) एवं रामपुरेश धोबा (सामुदायिक स्वास्थ्य केन्द्र सेमरिया) को कारण बताओ नोटिस जारी करते हुए सेवा समाप्ति की चेतावनी दी गई है इन सभी कर्मियों को मातृ स्वास्थ्य शिशु स्वास्थ्य एनसीडी, आयुष्मान आरोग्य मंदिर सहित विभिन्न राष्ट्रीय स्वास्थ्य कार्यक्रमों की ऑनलाइन/ऑफलाइन रिपोर्टिंग एवं अन्य कार्यों का दायित्व सौंपा गया था। बावजूद इसके, इनके द्वारा कार्यों में लगातार लापरवाही बरती गई और

रिपोर्टिंग अत्यंत कम पाई गई, जिससे जिले की प्रगति राज्य एवं वरिष्ठ स्तर की समीक्षाओं में असंतोषजनक रही बताया गया कि यह विषय मुख्य सचिव स्तर की समीक्षा बैठक के एजेंडा में भी शामिल रहा जहां जिले की स्थिति पर नाराजगी व्यक्त की गई। इसके बावजूद संबंधित कर्मियों द्वारा कार्य में कोई सुधार नहीं किया गया जिला एवं ब्लॉक स्तर की समीक्षा बैठकों तथा वीडियो कॉन्फ्रेंसिंग के माध्यम से कई बार निर्देश दिए जाने के बावजूद न तो कार्यों में अपेक्षित रुचि दिखाई गई और न ही वरिष्ठ अधिकारियों के निर्देशों का पालन किया गया लगातार लापरवाही को देखते हुए तीन कर्मियों को सेवाएं 29 अप्रैल 2026 से समाप्त कर दी गई हैं वहीं दो अन्य कर्मियों को सख्ती मानव संसाधन मैनुअल 2025 की कंडिका 11.1 एवं 18.5 के तहत 24 घंटे के भीतर स्पष्टीकरण प्रस्तुत करने के निर्देश दिए गए हैं। संतोषजनक उत्तर न मिलने पर उनकी सेवाएं समाप्त करने की कार्रवाई प्रस्तावित की जाएगी स्वास्थ्य विभाग ने स्पष्ट किया है कि शासकीय कार्यों में लापरवाही किसी भी स्तर पर स्वीकार नहीं की जाएगी।

## बंधक एवं बाल श्रम उन्मूलन हेतु 4 मई को दो महत्वपूर्ण बैठकें

मीडिया ऑडिटर, सीधी (निप्र)। जिले में श्रम शोषण की कुप्रथाओं के उन्मूलन एवं प्रभावी निराकरण के उद्देश्य से जिला प्रशासन द्वारा 04 मई 2026 को कलेक्टर सभाकक्ष में दो महत्वपूर्ण बैठकें का आयोजन किया जा रहा है दोनों बैठकें साप्ताहिक समय-सीमा (टी.एल.) बैठक के पश्चात कलेक्टर की अध्यक्षता में आयोजित होंगी सहायक श्रम पदाधिकारी ने जानकारी देते हुए बताया कि बाल एवं किशोर श्रम प्रथा के उन्मूलन हेतु गठित जिला टास्कफोर्स समिति की बैठक प्रातः 11.30 बजे आयोजित की जाएगी। इस बैठक में बाल श्रम से संबंधित प्रकरणों की समीक्षा

कर उनके प्रभावी निराकरण एवं रोकथाम के लिए आवश्यक रणनीति तय की जाएगी निराकरण के उद्देश्य से जिला प्रशासन द्वारा 04 मई 2026 को कलेक्टर सभाकक्ष में दो महत्वपूर्ण बैठकें का आयोजन किया जा रहा है दोनों बैठकें साप्ताहिक समय-सीमा (टी.एल.) बैठक के पश्चात कलेक्टर की अध्यक्षता में आयोजित होंगी सहायक श्रम पदाधिकारी ने जानकारी देते हुए बताया कि बाल एवं किशोर श्रम प्रथा के उन्मूलन हेतु गठित जिला टास्कफोर्स समिति की बैठक प्रातः 11.30 बजे आयोजित की जाएगी। इस बैठक में बाल श्रम से संबंधित प्रकरणों की समीक्षा

## उल्लास कार्यक्रम में सुस्ती पर प्रशासन सख्त 5 समन्वयकों को नोटिस, वेतन रोकने की चेतावनी

मीडिया ऑडिटर, सीधी (निप्र)। जिले को पूर्ण साक्षर बनाने के लक्ष्य में किसी भी प्रकार की लापरवाही अब बर्दाश्त नहीं की जाएगी नव भारत साक्षर योजना के तहत संचालित उल्लास कार्यक्रम में अपेक्षित प्रगति न होने पर जिला प्रशासन ने सख्त रुख अपनाते हुए पांच विकासखंड सह समन्वयकों को कारण बताओ सूचना पत्र जारी किया है जिला शिक्षा अधिकारी द्वारा जारी नोटिस के अनुसार विनोद कुमार दुबे (सीधी), विकास कुमार तिवारी (मझौली), राजू सिंह (रामपुर नैकिन), आर.एस. साहू (सिहावल) एवं सिद्धनारायण दुबे (कुसुमी) से उनके कार्यों का विस्तृत विवरण मांगा गया है। उनसे पूछा गया है कि उन्होंने योजना के अंतर्गत कब कहाँ और क्या गतिविधियाँ संचालित कीं उल्लास कार्यक्रम 01 अप्रैल 2022 से संचालित है जिसका उद्देश्य वर्ष 2027 तक जिले को पूर्ण साक्षर बनाना है कलेक्टर द्वारा लगातार गांव-स्तर पर

चौपाल लगाकर जनसमस्याओं का निराकरण किया जा रहा है लेकिन इसके बावजूद साक्षरता अभियान का प्रभाव जमीनी स्तर पर नजर नहीं आना प्रशासन के लिए गंभीर चिंता का विषय बना हुआ है। आमजन तक योजना की जानकारी नहीं पहुंचना अत्यंत आपत्तिजनक माना गया है नोटिस में स्पष्ट उल्लेख है कि संबंधित अधिकारियों का यह आचरण कर्तव्य के प्रति अपेक्षित निष्ठा एवं जिम्मेदारी के विपरीत है जो मध्यप्रदेश सिविल सेवा (आचरण) नियम 1965 तथा म.प्र. सिविल सेवा (वर्गीकरण नियंत्रण एवं अपील) नियम 1966 का उल्लंघन है सभी संबंधित समन्वयकों को तीन दिवस के भीतर समाधानकारक जवाब प्रस्तुत करने के निर्देश दिए गए हैं। साथ ही चेतावनी दी गई है कि संतोषजनक उत्तर न मिलने पर वेतन भुगतान पर रोक लगाते हुए कठोर अनुशासनात्मक कार्रवाई की जाएगी। जिला प्रशासन ने स्पष्ट संकेत दे दिया है।

## बाल कल्याण समिति सदस्य का नाबालिगों संग धरना

## रेलवे कार्य रोकने की मांग पर तहसीलदार से तीखी बहस, आत्मदाह की चेतावनी वीडियो

मीडिया ऑडिटर, सीधी (निप्र)। सीधी जिले के रामपुर नैकिन क्षेत्र में मंगलवार दोहरे रेलवे निर्माण कार्य को लेकर विवाद हो गया बाल कल्याण समिति की सदस्य और अधिवक्ता रंजना मिश्रा ने नाबालिग बालिकाओं के साथ धरना प्रदर्शन किया उन्होंने रेलवे कार्य रोकने की मांग करते हुए सड़क निर्माण न होने पर आत्मदाह की चेतावनी दी। घटना का वीडियो बुधवार को सोशल मीडिया पर सामने आया है विवाद उस स्थान पर हुआ जहां रेलवे लाइन निर्माण के कारण पुरानी सड़क तोड़ दी गई है रंजना मिश्रा बोली-निर्माण नहीं हुआ तो मैं आत्मदाह कर लूंगी इसके स्थान पर एक नई अप्रोच सड़क बनाई जा रही है, जो अभी अधूरी



है। प्रदर्शनकारी इसी अधूरी सड़क के निर्माण को लेकर विरोध कर रहे थे। धरने के दौरान रंजना मिश्रा ने कहा यदि जल्द सड़क का निर्माण नहीं हुआ तो मैं और हम सब आत्मदाह कर लेंगे उसके बाद हमारी लाशों के ऊपर से रेलवे का काम किया जाए। उनके इस बयान से मौके पर तनावपूर्ण स्थिति बन गई इस

प्रदर्शन में नाबालिग की उपस्थिति ने कई सवाल खड़े कर दिए हैं बाल संरक्षण से जुड़े पद पर रहते हुए बच्चों को विरोध प्रदर्शन में शामिल करना नियमों के खिलाफ माना जा रहा है। इस मुद्दे पर स्थानीय स्तर पर भी चर्चा तेज हो गई है।

मौके पर पहुंचे तहसीलदार से तीखी बहस: सूचना मिलने

पर रामपुर नैकिन के तहसीलदार आशीष मिश्रा मौके पर पहुंचे वहां रंजना मिश्रा और तहसीलदार के बीच तीखी बहस हुई रंजना मिश्रा ने आरोप लगाया कि उन्हें सड़क निर्माण के संबंध में गलत जानकारी दी गई थी तहसीलदार आशीष मिश्रा ने स्पष्ट किया कि रेलवे कार्य नियमानुसार जारी रहेगा और किसी भी प्रकार का अनैतिक दबाव स्वीकार नहीं किया जाएगा उन्होंने यह भी कहा कि यह विरोध व्यक्तिगत हितों से प्रेरित प्रतीत होता है और प्रशासन पर दबाव बनाने का प्रयास किया जा रहा है। तहसीलदार ने आश्वासन दिया कि मामले की रिपोर्ट कलेक्टर को सौंपी जाएगी और नियमानुसार कार्रवाई की जाएगी।

## एक दिवसीय 'युवा संगम' रोजगार एवं स्वरोजगार मेले का आयोजन 30 अप्रैल को

मीडिया ऑडिटर, सीधी (निप्र)। जिले के बेरोजगार युवक-युवतियों को एक ही स्थान पर रोजगार एवं स्व-रोजगार के अवसर उपलब्ध कराने के उद्देश्य से जिला प्रशासन के मार्गदर्शन में जिला रोजगार कार्यालय आईटीआई डिबलोमा एवं बीई/बी-टेक मैकेनिकल योग्यता वाले अस्थायी भाग ले सकते हैं। इसके साथ ही युवाओं को स्वरोजगार योजनाओं तथा सुविधाओं एवं प्रशिक्षण संबंधी जानकारी भी उपलब्ध कराई जाएगी जिससे वे आत्मनिर्भर बन सकें रोजगार मेले में ग्लोबल मैनपावर सर्विसेज स्वतंत्र माइक्रो फहर्नेस प्रा. लि., सिनसुजा माइक्रो क्रेडिट प्रा. लि., के.के. इंटरप्राइजेज, बजाज ऑटो प्रा. लि., आदित्य बिरला प्रमतिशील बायोटेक प्रा. लि. एससीएन ग्लोबल प्रा. लि., एसआईएस सिक्वोरिटी सर्विसेज सहित अन्य प्रतिष्ठित कंपनियों भाग लेंगे।

एवं मार्गदर्शन भी प्रदान किया जाएगा जिला रोजगार अधिकारी ने बताया कि मेले में 5वीं, 8वीं, 10वीं, 12वीं स्नातक स्नातकोत्तर आईटीआई डिबलोमा एवं बीई/बी-टेक मैकेनिकल योग्यता वाले अस्थायी भाग ले सकते हैं। इसके साथ ही युवाओं को स्वरोजगार योजनाओं तथा सुविधाओं एवं प्रशिक्षण संबंधी जानकारी भी उपलब्ध कराई जाएगी जिससे वे आत्मनिर्भर बन सकें रोजगार मेले में ग्लोबल मैनपावर सर्विसेज स्वतंत्र माइक्रो फहर्नेस प्रा. लि., सिनसुजा माइक्रो क्रेडिट प्रा. लि., के.के. इंटरप्राइजेज, बजाज ऑटो प्रा. लि., आदित्य बिरला प्रमतिशील बायोटेक प्रा. लि. एससीएन ग्लोबल प्रा. लि., एसआईएस सिक्वोरिटी सर्विसेज सहित अन्य प्रतिष्ठित कंपनियों भाग लेंगे।

## वाहन अनियंत्रित 11 केवी लाइन से टकराया, आग लगी जिंदा जला ड्राइवर, टिकरी-महुआगांव मार्ग पर हादसा

मीडिया ऑडिटर, सीधी (निप्र)। वाहन अनियंत्रित 11केवी लाइन से टकरा गया जिससे उसमें आग लग गई हादसे में ड्राइवर जिंदा जल गया सीधी जिले के टिकरी-महुआगांव मार्ग पर एक बलकर वाहन अनियंत्रित होकर पलट गया। यह वाहन 11 केवी विद्युत लाइन से टकरा गया जिससे उसमें आग लग गई इस हादसे में वाहन चालक जिंदा जल गया। घटना बुधवार शाम करीब 4 बजे जंगल क्षेत्र में हुई निगरी प्लांट से राखड़ लेने जा रहा था वाहन: जानकारी के अनुसार, वाहन निगरी प्लांट से राखड़ लेने जा रहा था। पलटने के बाद जैसे ही वह बिजली तार



के संपर्क में आया वाहन में भीषण आग लग गई। चालक को संभलने या बाहर निकलने का मौका नहीं मिला और उसकी मौके पर ही मौत हो गई। मृतक की पहचान बहरी थाना क्षेत्र के ग्राम बहेरा निवासी

फूलचंद कोल के रूप में हुई है। वह निगरी प्लांट से राखड़ परिवहन का कार्य करता था यह हादसा जंगल के बीचों-बीच हुआ जिसके कारण घटना की जानकारी तुरंत किसी को नहीं मिल पाई काफी देर बाद एक

राहगीर संतोष यादव ने जलते वाहन का वीडियो बनाकर साझा किया जिसके बाद यह मामला सामने आया हाई वोल्टेज लाइन की चपेट में आने से आग की आशंका सूचना मिलने पर टिकरी चेक पोस्ट प्रभारी प्रमोद द्विवेदी मौके पर पहुंचे और स्थिति का जायजा लिया उन्होंने बताया कि प्रथम दृष्टया वाहन के अनियंत्रित होकर पलटने और हाई वोल्टेज लाइन की चपेट में आने से आग लगने की आशंका है वाहन के अनियंत्रित होने के कारणों की जांच की जा रही है घटनास्थल पर चालक का शव पूरी तरह जल चुका था जिससे उसकी पहचान करना मुश्किल हो रहा था।

न्यायालय परिसर में विधिक साक्षरता एवं जागरूकता शिविर आयोजित

## निःशुल्क विधिक सहायता योजनाओं की दी गई जानकारी, आमजन को किया जागरूक

मीडिया ऑडिटर, सीधी (निप्र)। आमजन में विधिक जागरूकता बढ़ाने और न्याय तक समान पहुंच सुनिश्चित करने के उद्देश्य से न्यायालय परिसर में विधिक साक्षरता एवं जागरूकता शिविर का आयोजन किया गया यह शिविर मध्य प्रदेश राज्य विधिक सेवा प्राधिकरण के निर्देशानुसार तथा प्रधान जिला न्यायाधीश एवं जिला विधिक सेवा प्राधिकरण के अध्यक्ष प्रयाग लाल दिनकर के मार्गदर्शन में संपन्न हुआ कार्यक्रम में द्वितीय जिला न्यायाधीश एवं सचिव जिला विधिक सेवा प्राधिकरण मनीष कुमार श्रीवास्तव न्यायिक मजिस्ट्रेट प्रथम श्रेणी कपिल देव काठी जिला विधिक सहायता अधिकारी मनीष कौशिक सहित अन्य अधिकारी एवं कर्मचारी उपस्थित रहे। शिविर का मुख्य उद्देश्य समाज के कमजोर वर्गों को



जल्दतरमद वर्गों तक विधिक जानकारी पहुंचाना और उन्हें उनके अधिकारों के प्रति जागरूक बनाना रहा। इस दौरान उपस्थित नागरिकों को बताया गया कि आर्थिक या सामाजिक स्थिति चाहे जैसी भी हो हर व्यक्ति को न्याय प्राप्त करने का अधिकार है और इसके लिए निःशुल्क विधिक सहायता की व्यवस्था उपलब्ध है

अधिकारियों ने शिविर में राष्ट्रीय विधिक सेवा प्राधिकरण (नालसा) की विभिन्न योजनाओं प्रावधानों और सेवाओं की विस्तार से जानकारी दी। विशेष रूप से आर्थिक या सामाजिक स्थिति चाहे जैसी भी हो हर व्यक्ति को न्याय प्राप्त करने का अधिकार है और इसके लिए निःशुल्क विधिक सहायता की व्यवस्था उपलब्ध है

अपनी सहमति से समाधान किया जा सकता है, जिससे समय और धन दोनों की बचत होती है इसके अलावा घरेलू हिंसा से जुड़े कानूनों, सुलह-समाधान की प्रक्रिया, आपराधिक मामलों में निःशुल्क विधिक सहायता पीडित प्रतिकर योजना तथा दिव्यांगजनों के अधिकारों पर भी विस्तृत चर्चा की गई। उपस्थित लोगों को यह भी बताया गया कि यदि कोई व्यक्ति आर्थिक रूप से कमजोर है महिला है बच्चा है या दिव्यांग है तो उसे प्राथमिकता के आधार पर मुफ्त कानूनी सहायता प्रदान की जाती है शिविर में अधिकारियों ने आमजन से अपील की कि वे अपने अधिकारों के प्रति सजग रहें और किसी भी प्रकार की कानूनी समस्या आने पर प्रकाश डालते हुए बताया गया कि इसके माध्यम से लॉबत मामलों का त्वरित और आपसी सहमति से समाधान किया जा

सकता है, जिससे समय और धन दोनों की बचत होती है इसके अलावा घरेलू हिंसा से जुड़े कानूनों, सुलह-समाधान की प्रक्रिया, आपराधिक मामलों में निःशुल्क विधिक सहायता पीडित प्रतिकर योजना तथा दिव्यांगजनों के अधिकारों पर भी विस्तृत चर्चा की गई। उपस्थित लोगों को यह भी बताया गया कि यदि कोई व्यक्ति आर्थिक रूप से कमजोर है महिला है बच्चा है या दिव्यांग है तो उसे प्राथमिकता के आधार पर मुफ्त कानूनी सहायता प्रदान की जाती है शिविर में अधिकारियों ने आमजन से अपील की कि वे अपने अधिकारों के प्रति सजग रहें और किसी भी प्रकार की कानूनी समस्या आने पर प्रकाश डालते हुए बताया गया कि इसके माध्यम से लॉबत मामलों का त्वरित और आपसी सहमति से समाधान किया जा

सकता है, जिससे समय और धन दोनों की बचत होती है इसके अलावा घरेलू हिंसा से जुड़े कानूनों, सुलह-समाधान की प्रक्रिया, आपराधिक मामलों में निःशुल्क विधिक सहायता पीडित प्रतिकर योजना तथा दिव्यांगजनों के अधिकारों पर भी विस्तृत चर्चा की गई। उपस्थित लोगों को यह भी बताया गया कि यदि कोई व्यक्ति आर्थिक रूप से कमजोर है महिला है बच्चा है या दिव्यांग है तो उसे प्राथमिकता के आधार पर मुफ्त कानूनी सहायता प्रदान की जाती है शिविर में अधिकारियों ने आमजन से अपील की कि वे अपने अधिकारों के प्रति सजग रहें और किसी भी प्रकार की कानूनी समस्या आने पर प्रकाश डालते हुए बताया गया कि इसके माध्यम से लॉबत मामलों का त्वरित और आपसी सहमति से समाधान किया जा

## ग्राम सभाओं के माध्यम से श्रम जागरूकता अभियान तेज योजनाओं की जानकारी के साथ समस्याओं का त्वरित निराकरण

मीडिया ऑडिटर, सीधी (निप्र)। जिले में श्रमिक वर्गों को जागरूक बनाने और उनकी समस्याओं के त्वरित समाधान के उद्देश्य से ग्राम सभा एवं वार्ड सभाओं का नियमित आयोजन किया जा रहा है राज्य शासन के निर्देशानुसार आयोजित इन सभाओं में नागरिकों को विभिन्न शासकीय योजनाओं की जानकारी प्रदान की जा रही है जिससे वे अपने अधिकारों के प्रति सजग हो सकें सहायक श्रम पदाधिकारी ने बताया कि इन बैठकों के दौरान श्रमिकों को विशेष रूप से प्रधानमंत्री श्रम योजना के माध्यम से आमजन को जागरूक किया जा रहा है। इसके साथ ही श्रम कानूनों के प्रावधान, न्यूनतम वेतन

अधिकार तथा बाल एवं बंधुआ श्रम निषेध से संबंधित महत्वपूर्ण विषयों पर विस्तार से चर्चा की जा रही है उन्होंने बताया कि इस पहल का मुख्य उद्देश्य श्रमिकों को उनके कानूनी अधिकारों और सरकारी योजनाओं से जोड़ना है ताकि वे योजनाओं का अधिकतम लाभ उठा सकें और शोषण से बच सकें। सभाओं में उपस्थित अधिकारियों द्वारा आमजन की समस्याएं भी सुनी जा रही हैं और उनका मौके पर ही निराकरण करने का प्रयास किया जा रहा है जिला प्रशासन ने सभी ग्राम पंचायतों एवं क्लस्टर के नागरिकों से अपील की है कि वे इन ग्राम सभाओं में सक्रिय रूप से भाग लें।

## दबाव से परे ईरान

### संपादकीय

भारत इस स्थिति में अवश्य है कि वह दोनों पक्षों में कोई बीच-बचाव कर सकता है, पर वह अपेक्षित सक्रियता नहीं दिखा रहा है। चूंकि वह होर्मुज बाधित होने से कहीं अधिक प्रभावित है, इसलिए उसे अमेरिका-ईरान के बीच गतिरोध तोड़ने की संभावना टटोलनी चाहिए।

अमेरिका-ईरान में दूसरे दौर की वार्ता को लेकर व्यास अनिश्चितता के बीच अमेरिकी विदेश मंत्री ने जिस तरह यह कहा कि ईरान की परमाणु हथियार बनाने से रोकना मुख्य मुद्दा है,

उससे यही स्पष्ट हुआ कि उनकी प्राथमिकता बदली है। अभी तक अमेरिका ईरान में सत्ता परिवर्तन के साथ उसके मिसाइल कार्यक्रम को सीमित करने और परमाणु हथियार बनाने की योजना का परित्याग करने पर जोर दे रहा था।

अमेरिका-इजरायल के संयुक्त हमलों में ईरान के सर्वोच्च शासक खामेनेई के मारे जाने से वहां नेतृत्व तो बदल गया, पर सत्ता परिवर्तन फिर भी नहीं हो पाया। इसके बाद भी अब अमेरिका इसकी जरूरत नहीं जता रहा है। उसने ईरान के

मिसाइल कार्यक्रम की भी अनदेखी कर जिस प्रकार उसके परमाणु हथियार बनाने के इरादे को मुख्य मुद्दा बताया, उससे यही लगता है कि वह इसी मसले पर कोई समझौता कर लेना चाहता है।

कठिनाई यह है कि ईरान इस मसले पर बात करने को तैयार नहीं। गत दिवस ही उसके विदेश मंत्री ने कहा था कि यूरेनियम संवर्धन समझौते के

बाहर का मुद्दा है। इसका अर्थ है कि अमेरिका जिस मुद्दे को सबसे महत्वपूर्ण कह रहा, ईरान उसे कोई महत्व नहीं दे रहा। ईरानी विदेश मंत्री का यह भी दावा है कि उनके पास परमाणु क्षमता है, लेकिन वे हथियार नहीं बना रहे हैं। इस पर भरोसा नहीं किया जा सकता, क्योंकि ईरान ने नागरिक उपयोग के लिए तय सीमा से कहीं अधिक

यूरेनियम संवर्धन कर लिया है। यह सीमा इतनी अधिक है कि वह कुछ ही समय में परमाणु हथियार बना सकता है।

अमेरिका और इजरायल के साथ खाड़ी देश ऐसा कभी नहीं होना देना चाहिए। ईरान को परमाणु हथियार बनाने से रोकना पश्चिम एशिया के साथ विश्व शांति के भी हित में है। उसे होर्मुज पर आधिपत्य जमाने के साथ-साथ परमाणु हथियार बनाने से भी रोकना चाहिए। कठिनाई यह है कि अमेरिका ईरान की नाकेबंदी

करने के बाद भी उस पर इतना दबाव बनाने में समर्थ नहीं कि वह वार्ता की मेज पर आने को विवश हो।

लगता है इस नाकेबंदी के बाद भी ईरान चोरी-छिपे तेल बेचने में समर्थ है। जो भी हो, अमेरिका ईरान पर दबाव बनाने में इसलिए भी अक्षम है, क्योंकि उसने जिस पाकिस्तान को मध्यस्थता सौंपी है, वह केवल संदेशों का आदान-प्रदान ही कर सकता है। ईरान पर जो देश दबाव बना सकते हैं, वे हैं चीन और रूस।

## मतदान बढ़ने से उलझे समीकरण

सुरेश हिंदुस्तानी

पश्चिम बंगाल में भारी मतदान से यह तो तय हो चुका है कि मतदाता चुनाव का महत्व समझ चुका है। लेकिन इससे राजनीतिक दलों को हिसाब लगाने में पसीना बहाना पड़ रहा है। सबसे गणित उलझ गए हैं। पहले चरण में 92 प्रतिशत मतदान जहाँ एक ओर राजनीतिक दलों के लिए चिंता की लकीर खींच रहा है, वहीं एक राजनीतिक लाभ देने का भी संकेत करने वाला भी कहा जा रहा है। इस बार के विधानसभा चुनाव में तृणमूल कांग्रेस और भाजपा ने अपनी पूरी ताकत झोंक दी। भाजपा बहुत पहले से पश्चिम बंगाल में सरकार बनाने के लिए कदम उठा रही थी। पिछले विधानसभा और फिर लोकसभा चुनाव में जिस प्रकार से भाजपा ने अपना राजनीतिक प्रभाव जमाया है, वह किसी चमत्कार से कम नहीं माना जा सकता। यही आंकड़े तृणमूल कांग्रेस की सरकार के लिए खतरे की घंटी बजाते हुए दिखाई देने लगे हैं। ममता बनर्जी के लिए सबसे बड़ी चिंता की बात यह है कि उनके सामने अपनी राजनीतिक साख बचाने की मजबूरी है। राजनीतिक आकलन किया जाए तो यह स्पष्ट रूप से कहा जा सकता है कि ममता केवल और केवल पश्चिम बंगाल तक ही अपना राजनीतिक प्रभाव रखती हैं, अगर किसी कारण से पश्चिम बंगाल भी उनके हाथ से निकल जाता है, तो तृणमूल कांग्रेस की सरकार पर स्थापित करने के लिए बहुत संघर्ष करना पड़ेगा। हालांकि ममता बनर्जी की कार्यशैली को देखकर यह कोई नहीं कह सकता कि वह आसानी से पराजय स्वीकार कर लेंगी। सभी जानते हैं कि वह स्वयं मोर्चा संभाल लेती हैं। एसआईआर के मुद्दे पर हम सभी ने देखा ही है कि वे सर्वोच्च न्यायालय में भी खड़ी हो गईं। एक प्रदेश के मुख्यमंत्री का इस तरह मजबूती के साथ खड़ा होने का यह पहला मामला है।

जहाँ तक पश्चिम बंगाल में भविष्य की सरकार बनाने की बात है तो भाजपा और तृणमूल कांग्रेस के अपने अपने दावे हैं। यह बात भी सही है कि यह दोनों ही राजनीतिक दल मुख्य मुकाबले में हैं। भाजपा के लिए सबसे अच्छी बात यह है कि उसके राष्ट्रीय स्तर के नेताओं ने प्रभावी रूप से जनता के बीच उपस्थिति दर्ज करवाकर माहौल को अपने पक्ष में करने का भरपूर प्रयास किया, वहीं भाजपा के प्रादेशिक नेताओं ने भी जी तोड़ प्रयास किया। तृणमूल कांग्रेस की ओर से हर जगह ममता बनर्जी की जनसभाओं की ही मांग हो रही थी, जिसे ममता ने पूरा करने का भी प्रयास किया। मतदान प्रतिशत बढ़ने से भाजपा आशान्वित है, वहीं तृणमूल कांग्रेस के नेताओं के चेहरे से मुस्कान गायब दिखाई दे रही है।

अभी पश्चिम बंगाल में प्रथम चरण का मतदान ही संपन्न हुआ है। बम्पर मतदान के बाद आम जनता में उत्साह की एक नई लहर का प्रादुर्भाव भी हुआ है। जिसके बाद यह भी संभव है कि दूसरे चरण में भी इसकी पुनरावृत्ति होगी। अगर ऐसा होता है तो यह कहना भी तर्कसंगत ही होगा कि इस बार का मतदान बिना भय के संपन्न हो रहा है। पश्चिम बंगाल के विधानसभा चुनाव का इतिहास रक्तर्जित है। वामपंथी दलों के शासन से लेकर तृणमूल कांग्रेस की सरकार के समय हुए सभी चुनावों में हिसा होती आई है, लेकिन इस बार के चुनावों में इस प्रकार दृश्य का दिखाई नहीं देना, चुनाव प्रबंधन की कुशलता ही मानी जाएगी। पश्चिम बंगाल में यह साफ दिखाई देने लगा है कि इस बार आम जनता भय मुक्त होकर मतदान करने निकल रही है। मतदान प्रतिशत का बढ़ना ही इसी भयमुक्त वातावरण का ही परिचायक है। प्रायः माना जाता है कि तृणमूल कांग्रेस को नेता ममता बनर्जी एक सशक्त महिला नेता हैं। आज वे निश्चित रूप से भारतीय राजनीति का एक स्थापित चेहरा हैं। महिला होने के नाते उन्हें महिलाओं की सहानुभूति भी मिलती रही है। लेकिन इस चुनाव में केंद्र भी भाजपा सरकार ने नारी शक्ति को केंद्र मानकर जो वंदन अभियान चलाया, वह भाजपा के लिए एक संजीवनी बनती दिखाई दे रही है। दूसरी प्रमुख बात यह भी है कि तृणमूल कांग्रेस के नेता बांग्लादेशी मुसलमानों का खुलेआम समर्थन भी करते रहते हैं। कई राजनीतिक विश्लेषक तो यही मानते हैं कि ये बांग्लादेशी घुसपैठिए ममता की सरकार बनाने में मदद करते रहे हैं।

# भारत की शक्ति और वैश्विक परिदृश्य-लोकतंत्र, जनसांख्यिकी और रिफ्ल्ड वर्कफोर्स की ताकत है

गोंदिया-वैश्विक स्तर पर भारत आज केवल एक भौगोलिक इकाई नहीं है, बल्कि यह विश्व के लिए आशा, स्थिरता और अवसरों का केंद्र बन चुका है। भारत आज जिस मुकाम पर खड़ा है, उसे केवल एक राष्ट्र की उपलब्धि कहना कम होगा। यह 21वीं सदी के उस नए युग की शुरुआत है यह स्वतंत्रता के 75 से अधिक वर्षों की यात्रा में भारत ने बार-बार यह सिद्ध किया है कि, लोकतंत्र केवल एक शासन पद्धति नहीं है, बल्कि यह राष्ट्र की आत्मा है। इसके साथ ही, भारत की जनसांख्यिकी और विशाल रिफ्ल्ड वर्कफोर्स ने उसे ऐसे मुकाम पर ला खड़ा किया है, जहां से वह न केवल अपने नागरिकों के भविष्य को संवार सकता है, बल्कि पूरे विश्व के विकास की दिशा भी तय कर सकता है। मैं एडवोकेट किशन सनमुखदास भावनानी गोंदिया महाराष्ट्र से, यह लेख तीन मुख्य स्तंभों, लोकतंत्र की शक्ति, जनसांख्यिकीय लाभ और रिफ्ल्ड वर्कफोर्स की क्षमता पर आधारित है, जिनकी वजह से भारत और उसके वैश्विक साझेदारों के बीच हर रिश्ते को विन-विन सिचुएशन के रूप में परिभाषित किया जा सकता है।

### किशन सनमुखदास भावनानी

साथियों बात अगर हम भारत की पहली सबसे बड़ी ताकत की करें तो, भारत दुनिया का सबसे बड़ा लोकतंत्र है। 1950 में संविधान लागू होने के बाद से आज तक भारत ने चुनावों के जरिए सत्ता परिवर्तन, नीति निर्माण और नागरिक अधिकारों को जिस मजबूती से कायम रखा है, वह विश्व के लिए उदाहरण है। लोकतंत्र का अर्थ केवल सत्ता परिवर्तन तक सीमित नहीं है, बल्कि यह नागरिक भागीदारी, न्याय व्यवस्था की स्वतंत्रता और पारदर्शी शासन की नींव पर खड़ा है। विविधता में एकता इसका सबसे बड़ा परिचायक है, जहां 22 आधिकारिक भाषाएँ, हजारों बोलियाँ, सैकड़ों धर्म-संप्रदाय और अलग-अलग संस्कृतियाँ होने के बावजूद लोग लोकतांत्रिक रूप से एकजुट रहते हैं। भारत का लोकतंत्र वैश्विक कंपनियों के लिए एक सुरक्षित वातावरण प्रदान करता है क्योंकि वे जानती हैं कि यहाँ नीतियाँ पारदर्शी हैं, कानून का शासन है और निवेशकों के हितों की रक्षा की जाती है। दुनिया के कई हिस्सों में अधिनायकवाद और राजनीतिक अस्थिरता देखने को मिलती है। अफ्रीकी और एशियाई देशों में सत्ता परिवर्तन अक्सर हिंसा और अराजकता का कारण बनते हैं। इसके विपरीत भारत ने अपने लोकतांत्रिक ढांचे से स्थिरता का माहौल तैयार किया है। यही कारण है कि विश्व की बड़ी कंपनियाँ भारत को सैफ़ हैवन के रूप में देखती हैं। चीन या रूस जैसे देशों में निवेश करने पर राजनीतिक जोखिम अधिक होता है, जबकि भारत में लोकतंत्र यह सुनिश्चित करता है कि नीतियाँ स्थिर रहें और निवेश सुरक्षित रहे। यह लोकतंत्र की वही शक्ति है जो भारत के अलग पहचान दिलाती है। साथियों बात अगर हम भारत की दूसरी सबसे बड़ी ताकत की करें तो वह है उसकी जनसांख्यिकी। वर्तमान समय में भारत की आबादी लगभग 1.43 अरब है और इसमें से 65 पैसेंट से अधिक लोग 35 वर्ष से कम आयु वर्ग में आते हैं। यह स्थिति भारत को दुनियाँ की सबसे युवा आबादी वाला देश बनाती है। युवा आबादी किसी भी राष्ट्र के लिए ऊर्जा, नवाचार



और विकास का प्रतीक होती है। जब यूरोप और जापान जैसे विकसित देश बूढ़ी होती आबादी की समस्या से जूझ रहे हैं, तब भारत के पास एक ऐसा डेमोग्राफिक एडवांटेज है जो उसे वैश्विक अर्थव्यवस्था का इंजन बना सकता है। भारत की युवा पीढ़ी तकनीक अपनाने में सबसे आगे है। वे न केवल नई तकनीकों को अपनाते हैं बल्कि स्टार्टअप और उद्यमिता की ओर भी बढ़ रहे हैं। यही कारण है कि भारत आज दुनिया का तीसरा सबसे बड़ा स्टार्टअप इकोसिस्टम बन चुका है। मेक इन इंडिया, स्टार्टअप इंडिया और डिजिटल इंडिया जैसी योजनाएँ इसी युवा ऊर्जा का परिणाम हैं। यह डेमोग्राफिक डिविडेंड सबसे बड़ा तर्क है कि भारत को न केवल घरेलू विकास की दिशा में मजबूत बना रहा है बल्कि विश्व के लिए भी अवसर पैदा कर रहा है। भारत की यह जनसांख्यिकी वैश्विक स्तर पर भी महत्वपूर्ण है। भारत हर साल लाखों इंजीनियर, डॉक्टर और मैनेजमेंट प्रोफेशनल तैयार करता है। यह वर्कफोर्स पूरी दुनिया की जरूरतें पूरी करता है।

भारतीय पेशेवर आज अमेरिका, यूरोप, खाड़ी देशों और अफ्रीका तक अपनी सेवाएँ दे रहे हैं। यह युवा आबादी उपभोक्ता बाजार के रूप में भी बेहद आकर्षक है। युवा वर्ग नई तकनीकों, डिजिटल सेवाओं और उपभोक्ता उत्पादों का सबसे बड़ा खरीदार है। यही कारण है कि वैश्विक कंपनियाँ भारत को भविष्य का सबसे बड़ा बाजार मानती हैं। साथियों बात अगर हम भारत की तीसरी और सबसे महत्वपूर्ण शक्ति की करें तो वह है उसका विशाल रिफ्ल्ड वर्कफोर्स। भारत के पास आज दुनिया का सबसे बड़ा रिफ्ल्ड ह्युमन रिसोर्स पूल है। नर्सों, हेल्थकेयर, इंजीनियरिंग, रिसर्च, शिक्षा और मैन्युफैक्चरिंग जैसे क्षेत्रों में भारतीयों ने अपनी प्रतिभा से पूरी दुनिया में पहचान बनाई है। भारतीयों के पुणे जैसे शहर वैश्विक आईटी हब के रूप में उभर चुके हैं। भारतीय आईटी प्रोफेशनल अमेरिकी सिलिकॉन वैली की कंपनियों के लिए रीढ़ की हड्डी बन चुके हैं। हेल्थकेयर के क्षेत्र में भारतीय डॉक्टर और

नर्स पूरी दुनिया में अपनी सेवाएँ दे रहे हैं। कोविड-19 महामारी के दौरान यह साफ दिखाई दिया कि भारतीय मेडिकल प्रोफेशनल्स की क्षमता कितनी विशाल है। मैन्युफैक्चरिंग और स्टार्टअप के क्षेत्र में भी भारत तेजी से आगे बढ़ रहा है। मेक इन इंडिया अभियान ने विदेशी निवेशकों को आकर्षित किया है और भारत में उत्पादन का माहौल तैयार किया है। भारत का स्टार्टअप इकोसिस्टम भी दुनिया में तीसरे स्थान पर है, जिसने लाखों रोजगार पैदा किए हैं। यह रिफ्ल्ड वर्कफोर्स केवल भारत की अर्थव्यवस्था के लिए ही नहीं, बल्कि वैश्विक नवाचार और विकास के लिए भी अहम है। साथियों बातें कर हम इन तीनों कारकों, लोकतंत्र, जनसांख्यिकी और रिफ्ल्ड वर्कफोर्स, का संगम भारत को विश्व की बड़ी कंपनियों और सरकारों के लिए आकर्षण का केंद्र बनाने की करें तो, जब कंपनियाँ भारत में निवेश करती हैं तो उन्हें स्थिर राजनीतिक माहौल, विशाल उपभोक्ता आधार और प्रतिभाशाली मानव संसाधन तीनों एक साथ मिलते हैं। यही

कारण है कि एप्पल, गूगल, माइक्रोसॉफ्ट, अमेज़न और टेस्ला जैसी कंपनियाँ भारत को भविष्य का हब मान रही हैं। भारत और उसके वैश्विक साझेदारों के बीच संबंध केवल व्यापार तक सीमित नहीं हैं। यह संबंध वास्तव में परस्पर लाभकारी है। भारत को रोजगार, तकनीक और निवेश मिलता है, जबकि कंपनियों को लागत में कमी, स्थिर वातावरण और विशाल बाजार तक पहुंच मिलती है। इस प्रकार यह रिश्ता विन-विन सिचुएशन का प्रतीक बन जाता है। हालांकि भारत के सामने कुछ चुनौतियाँ भी हैं। शिक्षा और कौशल में असमानता, आधारभूत ढाँचे की कमी, गरीबी और बेरोजगारी जैसी समस्याएँ अभी भी मौजूद हैं। लेकिन भारत सरकार रिफ्ल्ड इंडिया, डिजिटल इंडिया, गति शक्ति योजना और आत्मनिर्भर भारत जैसे अभियानों से इन चुनौतियों को अवसरों में बदलने का प्रयास कर रही है। यदि ये प्रयास सफल होते हैं तो भारत अपनी जनसांख्यिकी और रिफ्ल्ड वर्कफोर्स का पूरा लाभ उठा सकेगा।

अंततः अगर हम उपरोक्त पूरे विवरण का अध्ययन कर इसका विश्लेषण करें तो हम पाएंगे कि यह स्पष्ट है कि भारत की शक्ति तीन स्तंभों पर आधारित है, लोकतंत्र, जनसांख्यिकी और रिफ्ल्ड वर्कफोर्स। ये तीनों मिलकर भारत को न केवल विश्व की आर्थिक महाशक्ति बना रहे हैं, बल्कि इसे एक भरोसेमंद वैश्विक साझेदार भी बना रहे हैं। भारत का विकास माँझल शून्य-योग नहीं है, बल्कि यह पूरे विश्व के लिए अवसर पैदा करता है। आने वाले दशकों में जब दुनिया नए संकटों और अवसरों से गुजरेगी, तब भारत अपनी लोकतांत्रिक ताकत, युवा ऊर्जा और रिफ्ल्ड वर्कफोर्स के दम पर पूरे विश्व के लिए आशा और सहयोग का केंद्र बना रहेगा। यही भारत की असली पहचान है— एक ऐसा राष्ट्र जो अपने विकास के साथ-साथ पूरे विश्व की प्रगति में योगदान देता है और हर वैश्विक साझेदारी को वास्तविक विन-विन बनाता है। (- संकलनकर्ता लेखक - कर विशेषज्ञ स्तंभकार साहित्यकार अंतरराष्ट्रीय लेखक चिंतक विश्व संगीत माध्यमा सीए(एटीसी) एडवोकेट किशन सनमुखदास भावनानी गोंदिया महाराष्ट्र)

## तपती धरती: कारण और समाधान



पड़ना भी संभव है। अल नीनो का प्रभाव ही प्रशांत महासागर में गर्म पानी का दौर हवाओं को कमजोर कर भारत में गर्मी और कम मानसून लाता है। इसी के साथ गर्मी को बढ़ने में अनियंत्रित शहरीकरण की भी बड़ी भूमिका है। देश में चारों ओर खेत व जंगल वृक्ष निरन्तर कम होते जा रहे हैं। और शहरीकरण के नाम पर कंक्रीट के जंगल बढ़ते जा रहे हैं। लिहाजा अर्बन हीट आइलैंड का प्रभाव और कंक्रीट-आधारित विकास इसके लिए खासकर जिम्मेदार हैं। यह कंक्रीट के जंगल दिन में गर्मी को सोखते हैं और रात में इसे छोड़ते हैं। उष्ण शहरों में ही तो यह पेड़-पौधों की कमी से वातावरण में नमी घटती जा रही है। यही वजह है कि दिल्ली व अहमदाबाद जैसे महानगरों में रातें पूर्व की तुलना में 60% अधिक गर्म होने लगी हैं। शहरों में कंक्रीट, डामर और सीमेंट की पक्की इमारतें सूर्य की गर्मी सोख लेती हैं तथा रात में धीरे-धीरे छोड़ती हैं,

जिससे तापमान ग्रामीण क्षेत्रों से 5-10 डिग्री अधिक रहता है। पेड़-पौधों और हरियाली की कमी से वाष्पीकरण घटता है, जो प्राकृतिक शीतलन प्रदान करता। साथ ही वाहनों, एसी और उद्योगों से निकलने वाली गर्मी इसे और भी तीव्र बनाती है। गोया भारतीय शहरों में बढ़ता शहरीकरण बढ़ते तापमान के लिये 60% तक जिम्मेदार है। और यही तापमान वृद्धि प्रति दशक 0.2 डिग्री सेल्सियस की वृद्धि करता है। शहरीकरण ने गर्मी में 90% इजाज़त किया है तथा रात्रिकालीन सतह तापमान लगभग 70-80% तक बढ़ा है। मिसाल के तौर पर जमशेदपुर में शहरीकरण ने तापमान वृद्धि में 100% योगदान दिया।

ऐसे में सबसे ज्वलंत प्रश्न यही है कि आखिर तापमान वृद्धि की जिम्मेदार हमारी वर्तमान पीढ़ी क्या अपनी आने वाली नरस्त्रों को भी ऐसी ही या इससे भी अधिक तपती पृथ्वी देकर योगीया जा

इससे बचने के कुछ उपाय करना चाहिए ? इसके लिये सबसे पहले भारतीय शहरों में हरित आवरण को विस्तार देने की सख्त जरूरत है। हालांकि इसके लिये अनेक सरकारी योजनाएं व स्थानीय उपाय प्रभावी हैं जोकि शहरी गर्मी कम करने में हमारी सहायता करते हैं। इसके लिये बाक़ायदा कार्य योजना बनाकर तथा वर्षाशुद्धि के आरंभ से ही सरकारी और नगर निकाय भूमि पर बड़े पैमाने पर वृक्षारोपण अभियान चलाये जा सकते हैं। कई राज्य इस दिशा में सक्रियता से काम भी कर रहे हैं। वृक्षारोपण को एक आंदोलन का रूप देने के लिये हर व्यक्ति अपने परिवार के शादी

ब्याह, मैरिज एनिवर्सरी, बर्थडे, जन्म मृत्यु बरसी जैसे अवसरों पर वृक्षारोपण कर इन अवसरों को यादगार बनाने के साथ साथ जलवायु को बेहतर बनाने की दिशा में भी अपना कौमर्ती योगदान दे सकता है। इसके अलावा हर व्यक्ति जहां जमीन कम हो वहां अपने घरों की छतों पर रूफ गार्डनिंग कर सकता है और वर्टिकल गार्डन भी लगा सकते हैं। अपने घरों के खुले क्षेत्र में अधिक से अधिक गैलेरि लगाकर भी तापमान को काफी हद तक नियंत्रित किया जा सकता है तथा ताजी ऑक्सीजन प्राप्त की जा सकती है। गौरतलब है कि कोरोना काल में जब देशभर में अचानक कोरोना प्रभावित लोगों के लिये ऑक्सीजन की कमी पैदा हुई थी उस समय लोगों को हरियाली और वृक्षारोपण की खूब याद आई थी। कई बीमार लोग तो खेतों में पेड़ों के नीचे बैकटर स्वास्थ लाभ लेते देखे गये। इस आपदा ने ऑक्सीजन को

लेकर लोगों में इतनी जागरूकता बढ़ायी कि उसी समय से गमलों व पौधों की नर्सरी का व्यवसाय कई गुना बढ़ गया।

बहरहाल भविष्य में तापमान वृद्धि से बचने व इसके दीर्घकालिक उपाय करने के साथ साथ तात्कालिक रूप से शरीर पर पड़ने वाले इसके दुष्प्रभाव से बचाव करना भी बेहद जरूरी है। इसके लिए सबसे पहले अपने शरीर को डिहाइड्रेशन से बचना और शरीर को हाइड्रेटेड रखना सबसे जरूरी है। इसके लिये बहुत सारा पानी पीना चाहिये और बार बार पीना चाहिए। इसके अलावा नारियल पानी, नींबू पानी, सत्तू व ओआरएस जैसे शीतल पेय भी शरीर के तापमान को नियंत्रित रखने में मददगार होते हैं और डिहाइड्रेशन रोकते हैं। जीरा, धनिया या खस मिला ठंडा पानी भी इसके लिये बहुत फ़ायदेमंद है। इसके साथ ही अनावश्यक रूप से बाह्य निकलने से भी बचना चाहिये। इसके साथ ही घरों में पर्दे, सनशेड आदि लगाकर धूप को रोकना जा सकता है। रात के समय खिड़कियाँ खुली रखने, पंखा चलने व आवश्यकता हो तो गैले कपड़े पहनने या ठंडे पानी से नहाने व पैरों को ठंडे पानी में भिगोकर रखने से भी प्रचंड गर्मी से राहत पाई जा सकती है। इस मौसम में अहमक में भी सावधानियां बरतने की जरूरत है। हल्का व पौष्टिक भोजन लेना चाहिये। जंक फ़ूड को तो पूरी तरह नज़रअंदाज़ करना चाहिए। इसप्रकार से धरती के इस बढ़ते तापमान का हम किसी हद तक मुकाबला कर सकते हैं।

उत्तर भारत के पंजाब, हरियाणा, राजस्थान, दिल्ली, उत्तर प्रदेश, मध्य प्रदेश, छत्तीसगढ़, ओडिशा व प. बंगाल जैसे राज्य इन दिनों भीषण गर्मी की चपेट में हैं। इन राज्यों में कई जगहों पर तापमान 40 डिग्री से लेकर 44 डिग्री तक पहुंच गया है। पिछले दिनों भारतीय मौसम विज्ञान विभाग द्वारा हीटवेव अलर्ट भी जारी किया जा चुका है। मौसम विभाग ने अपनी चेतावनी में लू चलने और तापमान में 4 डिग्री तक बढ़ोतरी होने की संभावना को लेकर लोगों को सचेत किया है।

### निर्मल रानी

पिछले कुछ वर्षों से लगभग हर साल गर्मी के तापमान में इजाज़त होता ही जा रहा है। जीवन के लिये एकमात्र ग्रह पृथ्वी गत दो दशकों से ग्लोबल वार्मिंग का निरन्तर प्रभाव झेल रही है। इसके अलावा भी वैज्ञानिकों द्वारा भारत में तेज गर्मी के और भी कई कई कारण बताये जा रहे हैं। इन कारणों में खासकर जलवायु परिवर्तन के अलावा हीट डेम और अल नीनो प्रभाव को रेखांकित किया जा रहा है। मौसम वैज्ञानिकों के अनुसार उच्च दबाव प्रणाली गर्म हवा को जमीन के पास फंसाकर ढक्कन की तरह काम करती है, जिससे तापमान तेजी से बढ़ता है। परिणाम स्वरूप compression heating से गर्मी और तीव्र हो जाती है। उष्ण पहले से हो रहा जलवायु परिवर्तन, सूखी मिट्टी और कम वनस्पति (वृक्ष कटान) इसे बढ़ावा देते हैं। इसी को हीट डेम प्रभाव कहा जाता है।

इसके अतिरिक्त ग्रीनहाउस गैसों से वैश्विक तापमान बढ़ रहा है। इसने हीटवेव की तीव्रता और इसकी अवधि दोनों को ही बढ़ा दिया है। बताया जा रहा है कि 2026 में दुनिया के 100 सबसे गर्म शहरों में 92 शहर केवल भारत में हैं। इन गर्म क्षेत्रों में केवल दिन ही नहीं बल्कि रातों की रातें भी गर्म रहती हैं। इसे सीवियर वार्म नाइट कहते हैं। यह स्थिति जलवायु परिवर्तन का ही नतीजा है। साथ ही इस हीट वेव पर अल नीनो का प्रभाव भी बताया जा रहा है। आशंका व्यक्त की जा रही है कि 2026 में सुपर अल नीनो की आशंका से रिकॉर्ड गर्म

# सुशासन तिहार की तैयारी तेज, बजट व विकास कार्यों पर सख्त निर्देश जिला पंचायत सामान्य सभा संपन्न

मीडिया ऑडिटर, एमसीबी (निप्र)। जिला मुख्यालय में आयोजित जिला पंचायत की सामान्य सभा में विकास, सुशासन और जनहितकारी योजनाओं को लेकर व्यापक मंथन किया गया जिला पंचायत अध्यक्ष यशवंती सिंह की अध्यक्षता में आयोजित इस बैठक में उपाध्यक्ष राजेश साहू सीईओ अंकिता सोम जनप्रतिनिधियों और विभिन्न विभागों के अधिकारियों ने भाग लिया। बैठक में प्रामाणिकता, स्वास्थ्य, शिक्षा, पेयजल, कृषि और आधारभूत संरचना सहित कई महत्वपूर्ण विषयों की गहन समीक्षा की गई बैठक की शुरुआत जनगणना 2027 की तैयारियों से हुई एसडीएम लिंगराज सिदार ने मोबाइल ऐप आधारित जनगणना प्रक्रिया की



जानकारी देते हुए बताया कि इस बार तकनीक के उपयोग से पारदर्शिता और सटीकता सुनिश्चित की जाएगी उन्होंने जनसहभागिता बढ़ाने पर जोर

दिया इसके साथ ही ज्ञान भारतम एप के माध्यम से राष्ट्रीय पांडुलिपि सर्वेक्षण का प्रशिक्षण दिया गया जिससे सांस्कृतिक धरोहरों का डिजिटल संरक्षण

संभव होगा। वृत्तीय और विकासवात्मक विषयों पर भी विस्तार से चर्चा हुई कर्मचारियों के वेतन मनरेगा प्रधानमंत्री आवास योजना स्वच्छ भारत

मिशन और 15वें वित्त आयोग से जुड़े प्रस्तावों पर विचार-विमर्श किया गया। आगामी 1 मई से 10 जून तक आयोजित होने वाले सुशासन तिहार को लेकर विशेष तैयारियों करने के निर्देश दिए गए। गांव-गांव में समस्या निवारण शिविर लगाने और लंबित आवेदनों का शीघ्र निराकरण करने पर जोर दिया गया स्वास्थ्य विभाग ने आयुष्मान भारत राष्ट्रीय स्वास्थ्य मिशन और अन्य योजनाओं की समीक्षा करते हुए टीबी कुष्ठ और सिकल सेल एनीमिया के खिलाफ विशेष अभियान चलाने के निर्देश दिए। वहीं लोक स्वास्थ्य यांत्रिकी विभाग ने जल जीवन मिशन और पेयजल योजनाओं की स्थिति पर जानकारी देते हुए गर्मी में जल संकट से निपटने की रणनीति

प्रस्तुत की लोक निर्माण विभाग ने सड़कों और भवन निर्माण कार्यों की समीक्षा की जबकि शिक्षा विभाग ने विद्यालयों की स्थिति और शिक्षक उपलब्धता पर चर्चा की। महिला एवं बाल विकास, कृषि, पशुपालन और खाद्य विभागों ने भी अपनी-अपनी प्रगति रिपोर्ट प्रस्तुत की। बैठक में जनप्रतिनिधियों ने पेयजल, बिजली, सड़क, राशन और स्वास्थ्य सेवाओं से जुड़ी समस्याएं उठाईं, जिनके त्वरित समाधान के निर्देश दिए गए। अध्यक्ष यशवंती सिंह ने योजनाओं का लाभ अंतिम व्यक्ति तक पहुंचाने गुणवत्ता और पारदर्शिता सुनिश्चित करने पर जोर दिया यह बैठक जिले में सुशासन और विकास को गति देने की दिशा में एक महत्वपूर्ण कदम माना जा रहा है।

प्रेम विवाह करने वाले दंपति ने मांगी पुलिस सुरक्षा, घर से भागकर शिवपुरी में कोर्ट मैरिज की

मीडिया ऑडिटर, शिवपुरी (निप्र)। प्रेम विवाह करने वाले एक दंपति ने अपनी सुरक्षा के लिए पुलिस अधीक्षक से गुहार लगाई है युवती ने अपने परिजनों पर जान से मारने की धमकी देने और लगातार प्रताड़ित करने का आरोप लगाया है श्योपुर जिले के विजयपुर तहसील अंतर्गत ग्राम हुल्लपुर निवासी अंजली धानुक ने बताया कि वह बालिग है। उन्होंने शिवपुरी जिले के सुभाषपुरा थाना क्षेत्र के करसेना गांव निवासी शैलू धाकड़ से दो दिन पहले घर से भागकर शिवपुरी में कोर्ट मैरिज की है।



उसके परिजन लगातार उसे उसके पति और ससुराल पक्ष को जान से मारने की धमकी दे रहे हैं। वे घर पहुंचकर गाली-गलौज और दबाव बनाने की कोशिश भी कर रहे हैं दंपति कहना है कि किसी भी अप्रिय घटना की जिम्मेदारी लड़की के परिजनों की होगी।

स्वच्छ से किया विवाह किया लेकिन परिवार धमकी दे रहा: अंजली ने स्पष्ट किया है कि उसने अपनी मर्जी से शादी की है और पति या उसके परिवार द्वारा किसी प्रकार का दबाव नहीं बनाया गया है दंपति ने पुलिस अधीक्षक से मांग की है कि परिजनों को समझाइश दी जाए और उन्हें सुरक्षा उपलब्ध कराई जाए, ताकि वे सुरक्षित जीवन जी सकें।

केल्हारी क्षेत्र में टीम की सतर्कता से बचा नाबालिग का भविष्य

मीडिया ऑडिटर, एमसीबी (निप्र)। बाल विवाह मुक्त अभियान के तहत विकासखंड मनेंद्रगढ़ में प्रशासन की तत्परता से एक नाबालिग बालिका का विवाह समय रहते रूकवा दिया गया। थाना केल्हारी अंतर्गत ग्राम पंचायत डंडहंसवाही में बाल विवाह की सूचना मिलते ही जिला प्रशासन और संबंधित विभागों की संयुक्त टीम ने तुरंत कार्रवाई करते हुए सराहनीय उदाहरण प्रस्तुत किया प्राप्त जानकारी के अनुसार, बाल विवाह की सूचना मिलते ही जिला बाल संरक्षण इकाई, चाइल्ड हेल्थलाइन 1098, सेक्टर सुपरवाइजर एवं आंगनवाड़ी कार्यकर्ता की टीम सक्रिय हो गई। टीम ने बिना समय गंवाए मौके पर पहुंचकर ग्राम पंचायत के सरपंच और पंचों के सहयोग से विवाह को रूकवाया। इस दौरान परिजनों को समझाइश दी गई और बालिका के भविष्य को ध्यान में रखते हुए इस निर्णय को टालने के लिए प्रेरित किया गया कार्रवाई के दौरान अधिकारियों ने बालिका और उसके परिवार को बाल विवाह के दुष्परिणामों के बारे में विस्तार से जानकारी दी उन्होंने बताया कि कम उम्र में विवाह से न केवल शिक्षा प्रभावित होती है बल्कि स्वास्थ्य पर भी गंभीर प्रभाव पड़ता है। साथ ही मातृ मृत्यु दर कुपोषण और सामाजिक असुरक्षा जैसे खतरे भी बढ़ जाते हैं प्रशासन ने स्पष्ट किया कि बाल विवाह एक गंभीर सामाजिक कुुरीति होने के साथ-साथ दंडनीय अपराध भी है। बाल विवाह प्रतिषेध अधिनियम 2006 के तहत ऐसे मामलों में कड़ी वैधानिक कार्रवाई का प्रावधान है। टीम ने ग्रामीणों को कानून की जानकारी देते हुए भविष्य में ऐसी घटनाओं की रोकथाम के लिए जागरूक रहने और समय पर सूचना देने की अपील की यह कार्रवाई दर्शाती है कि प्रशासन, जनप्रतिनिधियों और समुदाय के समन्वित प्रयास से सामाजिक बुराईयों पर प्रभावी नियंत्रण संभव है।

रेत की आड़ में कोयला तस्करी का खुलासा

खनिज विभाग का शिकंजा संयुक्त कार्रवाई में ट्रैक्टर जब्त, कोयला माफियाओं में हड़कंप

मीडिया ऑडिटर, एमसीबी (निप्र)। मनेन्द्रगढ़-चिरमिरी-भरतपुर जिले में अवैध कोयला उत्खनन और तस्करी के खिलाफ प्रशासन ने सख्त कार्रवाई करते हुए बड़ा खुलासा किया है रेत की आड़ में कोयले की तस्करी किए जाने के मामले में खनिज विभाग और पुलिस की संयुक्त टीम ने एक ट्रैक्टर जब्त किया है इस कार्रवाई से क्षेत्र में सक्रिय कोयला माफियाओं में हड़कंप मच गया है जानकारी के अनुसार 18 अप्रैल 2026 को प्रकाशित एक समाचार के आधार पर जिला प्रशासन ने मामले को गंभीरता से लिया। खबर में रात के अंधेरे में अवैध कोयला उत्खनन कर पड़ोसी राज्य में तस्करी किए जाने की बात सामने आई थी। इसके बाद कलेक्टर के निर्देशन में खनिज विभाग और पुलिस विभाग की संयुक्त टीम गठित कर विशेष अभियान चलाया गया 22 अप्रैल 2026 की रात करीब 8 बजे चिरमिरी के पोड़ी



थाना क्षेत्र में कार्रवाई के दौरान एक ट्रैक्टर (CG 16 CR 0241) को पकड़ा गया। जांच में पाया गया कि ट्रैक्टर में नीचे कोयला भरकर ऊपर रेत की परत डाल दी गई थी, ताकि जांच एजेंसियों को भ्रमित किया जा सके। हालांकि टीम की सतर्कता से यह चालाकी पकड़ में आ गई और तस्करी का प्रयास विफल कर दिया गया जब ट्रैक्टर को सुरक्षा के मद्देनजर पोड़ी थाना परिसर में रखा गया है और मामले में

वैधानिक कार्रवाई की जा रही है प्रशासन ने स्पष्ट किया है कि जिले में अवैध खनन परिवहन और तस्करी में लिस किसी भी व्यक्ति को बख्शा नहीं जाएगा अधिकारियों ने संकेत दिए हैं कि आने वाले समय में रात्रिकालीन निगरानी और छापामार कार्रवाई और तेज की जाएगी। इस सख्ती का उद्देश्य जिले की खनिज संपदा की लूट पर प्रभावी रोक लगाना और कानून व्यवस्था को मजबूत बनाए रखना है।

सिंध जलावर्धन योजना फेल, गहराया पेयजल संकट भीषण गर्मी में 4 दिन से पानी सप्लाई ठप शहरवासियों को हो रही परेशानी

मीडिया ऑडिटर, शिवपुरी (निप्र)। शिवपुरी में करोड़ों की लागत से बनी सिंध जलावर्धन योजना के फेल होने से पेयजल संकट गहरा गया है। पिछले चार दिनों से शहर की जलापूर्ति व्यवस्था पूरी तरह ठप है 42 डिग्री से अधिक तापमान के बीच लोग पानी की एक-एक बूंद के लिए परेशान हैं जानकारी के अनुसार फिल्टर प्लांट में तकनीकी खराबी के कारण पानी की आपूर्ति बाधित है। पहले मोटरों के स्टार्ट खराब हुए और बाद में मुख्य मोटर भी खराब हो गई जिससे संकट और बढ़ गया। वर्तमान में केवल एक ही मोटर चालू है, जिससे शहर की पूरी आबादी को पर्याप्त पानी नहीं मिल पा रहा है। विशेषज्ञों का कहना है कि दोनों मोटरें चालू



हुए बिना सप्लाई सामान्य नहीं हो सकती।

संकट गहरा गया है। वार्ड क्रमांक-7 की रामबाग कॉलोनी में चार दिनों से ट्यूबवेल बंद है स्थानीय लोग खासकर महिलाएं और बच्चे दूर-दूर से पानी लाने को मजबूर हैं लोगों का आरोप है कि नगर पालिका ने अब तक कोई ठोस कदम नहीं उठाया है।



टैंकों से आपूर्ति भी पर्याप्त नहीं हो पा रही, जिससे जनता में असंतोष बढ़ रहा है। नगर पालिका एई सहान चौहान ने बताया कि फिल्टर प्लांट की जांच के लिए मैकेनिक बुलाए गए हैं। एक-दो दिन में व्यवस्था सामान्य होने की उम्मीद है।

नर्मदापुरम में गैस बुकिंग के नाम पर ठगी

व्यापारी ने गूगल पर सर्च किया नंबर, हैकर ने लिंक भेजकर खातों से उड़ाए 1.28 लाख

मीडिया ऑडिटर, नर्मदापुरम (निप्र)। नर्मदापुरम में गैस सिलेंडर बुकिंग के नाम पर एक व्यापारी से 1.28 लाख रुपए की ठगी हुई है। मामला माखननगर का है। 60 वर्षीय बुजुर्ग व्यापारी ने शिकायत दर्ज कराने के लिए गूगल पर कस्टमर केयर का नंबर सर्च किया था ठग ने उन्हें एक लिंक भेजकर मोबाइल हैक कर लिया और दो बैंक खातों से रकम निकाल ली घटना 17 अप्रैल की है पुलिस ने जांच के बाद 12वें दिन मामले में अज्ञात आरोपी के खिलाफ केस दर्ज कर लिया है गूगल पर सर्च किया नंबर व्हाट्सएप पर आई एपीके लिंक पुलिस के मुताबिक 17 अप्रैल की शाम 4 बजे व्यापारी एलपीजी सिलेंडर की बुकिंग कर रहे थे। बुकिंग नहीं होने पर उन्होंने शिकायत



के लिए गूगल पर नंबर सर्च कर कॉल किया। फोन उठाने वाला व्यक्ति साइबर ठग था। उसने व्यापारी को व्हाट्सएप पर वीडियो कॉल किया और बातचीत के दौरान एक एपीके फाइल की लिंक भेज दी लिंक क्लिक करते ही मोबाइल हैक बारकोड भेज मांगे 2 रुपए व्यापारी ने जैसे ही लिंक पर

क्लिक किया उनका मोबाइल हैक हो गया और फोन का सारा डाटा ठग के पास चला गया। इसके बाद ठग ने व्यापारी को एक बारकोड भेजा और कहा कि इसमें दो रुपए डाल दें आपकी बुकिंग हो जाएगी इस पूरी प्रक्रिया में करीब आधा घंटा लगा। इसी बीच हैकर ने व्यापारी के दो बैंक खातों से

99,999 और 28,999 रुपए (कुल 1,28,998 रुपए) निकाल लिए गनीमत रही कि खातों में केवल इतने ही रुपए रखे थे जिससे वे और बड़े नुकसान से बच गए पुलिस की अपील- केवल अधिकृत वेबसाइट का उपयोग करें मामले की जांच कर रहे एसआई अशोक बरबड़े ने बताया कि गूगल से नंबर सर्च करने और एपीके फाइल डाउनलोड करने के कारण व्यापारी साइबर फ्राड का शिकार हुए हैं पुलिस ने आमजन से अपील की है कि वे किसी भी अनजान एपीके फाइल को डाउनलोड न करें मदद या शिकायत के लिए हमेशा संबंधित कंपनी की आधिकारिक वेबसाइट या अधिकृत पोर्टल पर दर्ज नंबर का ही उपयोग करें।

ग्रीष्मकालीन पेयजल संकट से निपटने के लिए प्रशासन की तैयारियां

30 जून 2026 तक जिला व उपखंड स्तर पर पेयजल नियंत्रण प्रकोष्ठ गठित

मीडिया ऑडिटर, एमसीबी (निप्र)। ग्रीष्म ऋतु में संभावित पेयजल संकट से निपटने के लिए जिला प्रशासन ने आवश्यक कदम उठाए हैं जिले में पेयजल समस्याओं के त्वरित समाधान, बेहतर संचालन और प्रभावी देखरेख के उद्देश्य से विशेष पेयजल नियंत्रण प्रकोष्ठ का गठन किया गया है यह प्रकोष्ठ 30 जून 2026 तक प्रभावी रहेगा और प्रतिदिन प्रातः 8:00 बजे से रात्रि 8:00 बजे तक सक्रिय रूप से कार्य करेगा आदेश के तहत, पेयजल समस्याओं से संबंधित सभी शिकायतों और पत्राचार का संचालन संबंधित विभाग करेगा। प्रत्येक नियंत्रण प्रकोष्ठ में शिकायतों के पंजीकरण के लिए

विशेष रजिस्टर तैयार किया जाएगा, जिसमें प्राप्त शिकायतों का विवरण और उनके तिथिवार समाधान का रिकार्ड रखा जाएगा इसका मुख्य उद्देश्य ग्रामीण और शहरी क्षेत्रों में पेयजल संकट की स्थिति उत्पन्न होने पर त्वरित कार्यवाही करना है जिला स्तर पर खंड कार्यालय एमसीबी और उपखंड मुख्यालयों में शिकायत पंजी उपलब्ध रहेगा, जहां नागरिक अपनी शिकायतें और सुझाव दर्ज कर सकते हैं। साथ ही संबंधित अधिकारियों और तकनीकी कर्मचारियों के मोबाइल नंबर भी सार्वजनिक किए गए हैं ताकि प्रभावित ग्रामीण सीधे संपर्क कर सकें विकासखंड मनेंद्रगढ़-खडगांव-भरतपुर एवं जनकपुर क्षेत्र में सहायक अभियंता उपअभियंता

और तकनीशियनों की नियुक्ति की गई है, जो खराब हैंडपंपों की मरम्मत और जलपूर्ति व्यवस्था को बनाए रखने का काम करेंगे। प्रशासन ने जनता से अपील की है कि वे पेयजल संबंधी समस्याओं की सूचना शीघ्र संबंधित अधिकारियों को दें ताकि समय पर समाधान सुनिश्चित किया जा सके यह कदम विशेष रूप से दूरस्थ और वनांचल क्षेत्रों के लिए राहतकारी साबित होगा, जहां गर्मी के मौसम में जल संकट अधिक गंभीर हो सकता है प्रशासन की यह पहल जिले में पेयजल आपूर्ति व्यवस्था को अधिक व्यवस्थित और जनहितकारी बनाने की दिशा में महत्वपूर्ण कदम मानी जा रही है।

स्वागत की पोस्ट से नारोलिया का नाम गायब: सांसद दर्शन सिंह ने शेरार की थीं तस्वीरें, 10 घंटे बाद एडिट कर नाम जोड़ा



मीडिया ऑडिटर, नर्मदापुरम (निप्र)। केंद्रीय कृषि मंत्री शिवराज सिंह चौहान मंगलवार रात नर्मदापुरम पहुंचे यहां सांसद दर्शन सिंह चौधरी के जनता कार्यालय में उनका स्वागत किया गया कार्यक्रम के बाद सांसद ने सोशल मीडिया पर तस्वीरें शेरार कीं उन्होंने पोस्ट में मौजूद सभी प्रमुख नेताओं के नाम लिखे, लेकिन राज्यसभा सांसद माया नारोलिया का नाम लिखना भूल गए जबकि, फोटो में वह फ्रंट लाइन में खड़ी नजर आ रही हैं मामले के तूल पकड़ने और भास्कर में खबर

पब्लिश होने के बाद सांसद ने अपनी पोस्ट एडिट कर उनका नाम जोड़ दिया है 10 मिनट कार्यालय में रुके कृषि मंत्री, सांसद ने भेंट किया हल कृषि मंत्री शिवराज सिंह चौहान मंगलवार रात 10:10 बजे सांसद दर्शन सिंह चौधरी के कार्यालय पहुंचे थे। कृषि मंत्री बनने के बाद पहली बार नर्मदापुरम आने पर कार्यकर्ताओं ने आतिशबाजी और फूल-मालाओं से उनका स्वागत किया इस दौरान सांसद चौधरी ने उन्हें किसान हितों के प्रतीक के रूप में एक हल भेंट किया।

कार्यालय में करीब 10 मिनट रुकने के बाद रात 10:20 बजे मंत्री का काफिला शहर में आयोजित अन्य निजी कार्यक्रमों के लिए रवाना हो गया फोटो में बगल में खड़ी माया नारोलिया पोस्ट में जिक्क नहीं मंत्री के जाने के बाद सांसद दर्शन सिंह चौधरी ने अपने सोशल मीडिया पेज पर स्वागत समारोह की तस्वीरें शेरार कीं इस पोस्ट में नर्मदापुरम विधायक सीताशरण शर्मा, सोहापुर विधायक ठाकुर विजयपाल सिंह, भाजपा जिला अध्यक्ष प्रीति शुक्ला और नगर पालिका अध्यक्ष नीतू महेंद्र यादव की उपस्थिति का जिक्र किया गया लेकिन इसमें राज्यसभा सांसद माया नारोलिया का नाम नहीं लिखा गया। शेरार की गई एक तस्वीर में माया नारोलिया फ्रंट लाइन में नर्मदापुरम विधायक के ठीक बगल में खड़ी दिखाई दे रही हैं।

200 क्विंटल गेहूं सहित अन्य अनाज जब्त

दो गोदाम सील प्रशासन की दबिश में नंदनी ट्रेडर्स पर अनियमितता उजागर



मीडिया ऑडिटर, शिवपुरी (निप्र)। अवैध अनाज भंडारण और अनियमितताओं पर प्रशासन ने सख्त कार्रवाई की है। कलेक्टर अर्पित वर्मा के निर्देश पर बदरवास कब्जे में छापेमारी कर गोदाम सील किया गया और भारी मात्रा में



अनाज जब्त किया गया कोलारस एसडीएम अनूप श्रीवास्तव बदरवास तहसीलदार

सचिन भार्गव और अनाज मंडी कर्मचारियों की टीम को अवैध खरीद और भंडारण की सूचना

मिली थी। इसके बाद घुरवार रोड स्थित नंदनी ट्रेडर्स पर कार्रवाई की गई बिना लाइसेंस

अनाज खरीद का खुलासाजांच में सामने आया कि संचालक राजेंद्र किरार बिना वैध लाइसेंस के अनाज की खरीद और भंडारण कर रहा था जो नियमों का उल्लंघन है। दुकान के पास स्थित गोदाम की तलाशी में लगभग 200 क्विंटल गेहूं सहित बड़ी मात्रा में अन्य अनाज बरामद हुआ जिसे प्रशासन ने जब्त कर लिया जांच के दौरान बरामद हुए गंभीर अनियमितताएं सामने आने के बाद प्रशासन ने दोनों गोदामों को सील कर दिया और पूरे स्टॉक को अपने कब्जे में ले लिया।

खरगोन में बाइक सवार को 200 मीटर घसीटा : शरीर के अवशेष सड़क पर बिखरे, फावड़े से समेटना पड़ा वाहन चालक मौके से फरार



**मीडिया ऑडिटर, खरगोन (निप्र)।** खरगोन जिले में आगरा-मुंबई नेशनल हाईवे पर मंगलवार दोपहर खलघाट की ओर से आ रहे एक तेज रफ्तार अज्ञात वाहन ने बाइक सवार युवक को पीछे से टक्कर मारी। टक्कर इतनी भीषण थी कि वाहन युवक को करीब 200 मीटर तक घसीटा ले गया, जिससे उसकी मौके पर ही मौत हो गई। घटना नर्मदा संजय सेतु पुल पर हुई।

**फावड़े से समेटने पड़े शरीर के अवशेष:** हादसे के बाद युवक के शरीर के अवशेष सड़क पर बिखर गए, जिन्हें बाद में फावड़े की मदद से इकट्ठा करना पड़ा। घटना को अंजाम देने के बाद वाहन चालक मौके से फरार हो गया। मृतक की पहचान 35 वर्षीय मनीष पिता नानुराम राठौड़ निवासी सायता नावडाटोडी, थाना कसरावद के रूप में हुई है। उसकी बाइक का नंबर स्कू 07156 था। उसी से पहचान की गई। वह पूर्व एंबुलेंस कर्मचारी बताया जा रहा है। हादसे की सूचना मिलते ही खलघाटा पुलिस चौकी से एसएसआई अशोक नैयर, आशीष सोमवंशी और आरक्षक पंकज शर्मा मौके पर पहुंचे। पुलिस ने शव को कब्जे में लेकर पोस्टमॉर्टम के लिए कसरावद सामुदायिक स्वास्थ्य केंद्र भिजवाया।

**वाहन चालक फरार:** खलघाटा चौकी के एसएसआई अशोक नैयर ने बताया कि शव को पोस्टमॉर्टम के लिए कसरावद अस्पताल भेजा गया है। पुलिस ने मर्ग कायम कर लिया है और मामले की जांच की जा रही है। फरार वाहन चालक की तलाश जारी है।

**गरोट में 50 किलो गांजे की तस्करी :कीमत 75 हजार रुपए; पिता गिरफ्तार, बेटा फरार**



**मीडिया ऑडिटर, गरोट (निप्र)।** गरोट थाना क्षेत्र के सपानिया गांव में 50 किलोग्राम गांजे की तस्करी का मामला सामने आया है। पुलिस ने मंगलवार, 28 अप्रैल को मुखबिर् की सूचना पर कार्रवाई करते हुए 50 किलोग्राम गांजा जप्त किया। इस मामले में पिता गुमान सिंह को गिरफ्तार कर लिया गया है, जबकि उनका बेटा नारायण फरार है। थाना प्रभारी बलवीर सिंह यादव ने बताया कि गुमान सिंह पिता हरि सिंह सोधिया राजपूत के कब्जे से दो बोरों में भरा 50 किलोग्राम गांजा बरामद किया गया। पुलिस को मुखबिर् से स्टू धननालाल योगी सूचना पर सपानिया गांव में गांजे की तस्करी की सूचना मिली थी। इसके बाद एक विशेष पुलिस टीम का गठन कर मंगलवार को यह कार्रवाई की गई। जब्त किए गए गांजे की अनुमानित कीमत 75,000 रुपए बताई जा रही है। पुलिस के अनुसार, फरार बेटे नारायण ने ही यह गांजा कहीं से लाकर बेचने की तैयारी की थी। पुलिस ने गुमान सिंह को गांजा तस्करी के आरोप में गिरफ्तार कर लिया है। उनसे पूछताछ जारी है। थाना प्रभारी ने बताया कि फरार बेटे नारायण की तलाश में पुलिस लगातार छापेमारी कर रही है। पुलिस का कहना है कि इस मामले में अन्य संदिग्ध आरोपियों को भी जल्द ही गिरफ्तार कर लिया जाएगा। पुलिस की इस कार्रवाई को नशीले पदार्थों की तस्करी पर नकेल कसने की दिशा में एक बड़ी सफलता माना जा रहा है। स्थानीय स्तर पर नशे के कारोबार को लेकर लोगों में चिंता बनी हुई है। पुलिस मामले की आगे की जांच में जुटी है।

**सागर में ट्रक ने युवक को रौंदा, मौत :मंडी से काम करके लौट रहा था घर, सागर-खुरई मार्ग पर देर रात चक्काजाम**



**मीडिया ऑडिटर, सागर (निप्र)।** सागर जिले के मोतीनगर थाना क्षेत्र में मंगलवार रात तेज रफ्तार ट्रक की टक्कर से एक युवक की मौत हो गई। हादसे से गुस्साए परिजनों और ग्रामीणों ने सागर-खुरई मार्ग पर चक्काजाम कर दिया। पुलिस और प्रशासनिक अधिकारियों ने मौके पर पहुंचकर लोगों को समझाइश दी, जिसके बाद रात करीब 12 बजे जाम खुला और यातायात बहाल हो सका।

**मंडी से घर लौट रहा था युवक:** बिहारीपुरा निवासी अजय अहिरवार (25) कृषि उपज मंडी में काम करता था। रात करीब 10.30 बजे वह ग्राम गढ़ौली खुर्द के पास से होते हुए अपने घर लौट रहा था, तभी ट्रक ने उसे चपेट में ले लिया। टक्कर से उछलकर वह सड़क पर जा गिरा। स्थानीय लोग उसे तुरंत भाग्योदय अस्पताल लेकर पहुंचे, जहां डॉक्टरों ने जांच के बाद उसे मृत घोषित कर दिया। अस्पताल की सूचना पर पुलिस ने मामले की जांच शुरू कर दी है।  
**ब्रेकर नहीं बनने से नाराज थे ग्रामीण:** हादसे के विरोध में लोगों ने सड़क पर जाम लगा दिया। उनका आरोप था कि इस रास्ते पर आए दिन हादसे हो रहे हैं। 6 फरवरी को भी यहां एक दुर्घटना हुई थी, जिसके बाद प्रशासन ने गांव में स्पीड ब्रेकर बनाने का आश्वासन दिया था। अब तक ब्रेकर न बनने और कोई कार्रवाई न होने से नाराज ग्रामीण सड़क पर बैठ गए। अधिकारियों के उचित कार्रवाई के आश्वासन के बाद ही प्रदर्शनकारी शांत हुए।

## रीवा में विकास बना मुसीबत! KCC कंपनी की मनमानी से बिना डायवर्जन बंद हुई सड़क प्रोजेक्ट मैनेजर के बयान से भड़का जनक्रोश



**मीडिया ऑडिटर, रीवा (निप्र)।** रीवा जिला में करोड़ों की लागत से बन रही रतहवा से चोरहटा फोरलेन सड़क अब जनता के लिए राहत नहीं बल्कि रोज की परेशानी का कारण बनती जा रही है। ताजा मामला इटौरा-विश्वविद्यालय मार्ग का है जहां निर्माण एजेंसी KCC कंपनी की कथित लापरवाही और मनमानी ने लोगों का गुस्सा भड़का दिया है। आरोप है कि कंपनी ने बिना किसी वैकल्पिक डायवर्जन के

मुख्य मार्ग को अचानक बंद कर दिया जिससे आमजन को भारी दिक्कतों का सामना करना पड़ रहा है। स्थानीय लोगों के मुताबिक यह सड़क न केवल शहर बल्कि आसपास के ग्रामीण क्षेत्रों के साथ उत्तर प्रदेश के लिए भी एक प्रमुख संपर्क मार्ग है। रोजाना हजारों भारी वाहन के साथ दोपहिया और चारपहिया वाहन इस रास्ते से गुजरते हैं। लेकिन KCC कंपनी द्वारा

सड़क पर मलबा डालकर और खुदाई कर मार्ग को पूरी तरह अवरुद्ध कर दिया गया है। हालात इतने खराब हैं कि सड़क पर बड़े-बड़े गड्ढे, पानी भरा हुआ और किनारे निर्माण सामग्री के ढेर लगे हुए हैं जिससे दुर्घटना का खतरा लगातार बना हुआ है।

सबसे चिंताजनक बात यह है कि कंपनी ने न तो कोई पूर्व सूचना दी और न ही कोई वैकल्पिक मार्ग (डायवर्जन) तैयार किया। अचानक रास्ता बंद होने से लोग घंटों जाम में फंस रहे हैं और कई बार उन्हें लंबा चक्कर लगाकर अपने गंतव्य तक पहुंचना पड़ रहा है। स्कूल जाने वाले बच्चे नोकरीपेशा लोग और मरीजों को सबसे ज्यादा परेशानी झेलनी पड़ रही है।

जब स्थानीय लोगों ने इस समस्या को लेकर चण्ड कंठ कंपनी को प्रोजेक्ट मैनेजर से संपर्क किया तो उनका रवैया और भी हैरान करने वाला रहा। लोगों का आरोप है कि प्रोजेक्ट मैनेजर ने साफ शब्दों में कहा सड़क नहीं खोलेंगे जो करना है कर लो मुझे कोई फर्क नहीं पड़ता। मुझ पर कोई कार्रवाई नहीं हो सकती। इस बयान ने लोगों को गुस्से को और भड़का दिया है और अब मामला प्रशासन तक पहुंच चुका है।

ग्रामीणों और शहरवासियों ने संबंधित विभाग में शिकायत दर्ज कराते हुए तत्काल सड़क खोलने और उचित डायवर्जन की व्यवस्था करने की मांग की है। उनका कहना है कि विकास कार्य का मतलब जनता को परेशानी देना नहीं होना चाहिए। अगर प्रशासन ने जल्द हस्तक्षेप नहीं किया तो लोग सड़कों पर उतरकर विरोध प्रदर्शन करने को मजबूर होंगे।

गौरतलब है कि यह पहला मामला नहीं है जब चण्ड कंठ कंपनी पर लापरवाही के आरोप लगे हैं। इससे पहले भी निर्माण कार्य में घटिया गुणवत्ता, धूल प्रदूषण और सुरक्षा मानकों की अनदेखी को लेकर कई बार शिकायतें सामने आ चुकी हैं। जबजूद इसके जिम्मेदार अधिकारियों को चुपौती के चुपौती के आरोप लगे हैं। अब सवाल यह उठता है कि क्या प्रशासन इस बार सख्त कदम उठाएगा या फिर जनता को इसी तरह परेशानियों के बीच जीना पड़ेगा? फिलहाल रीवा में विकास के नाम पर चल रहा यह निर्माण कार्य आम लोगों के लिए मुसीबत का सबब बन गया है और लोगों की नजरें अब प्रशासन की कार्रवाई पर टिकी हुई हैं।

## छतरपुर में बंदर के हमले से रिक्शा पलटा 9 साल की बच्ची का पैर फ्रैक्चर, ऑपरेशन के बाद ट्रॉमा वार्ड में भर्ती



**मीडिया ऑडिटर, छतरपुर (निप्र)।** छतरपुर जिले में मंगलवार को एक बंदर के अचानक हमले से बैटरी ऑटो रिक्शा पलट गया। हादसे में 9 साल की बच्ची गंभीर रूप से घायल हो गई, जिसका पैर फ्रैक्चर हो गया। बच्ची का जिला अस्पताल में ऑपरेशन किया गया है और उसे ट्रॉमा वार्ड में ऑब्जर्वेशन में रखा गया है। जानकारी के मुताबिक, राम अवतार अहिरवार का परिवार स्टर्डि थाना क्षेत्र के पैरा गांव से काबर गांव शादी समारोह में शामिल होने गया था। शादी के बाद परिवार बैटरी ऑटो रिक्शा से वापस लौट रहा था। तभी रास्ते में जंगल क्षेत्र से

गुजरते समय अचानक एक बंदर पेड़ से कूदकर ऑटो पर आ गिरा। बंदर से झड़वा का बिगड़ा था संतुलन: घायल की मां भारती बताती है कि बंदर के आंदोलन से अगले हिस्से पर गिरने से चालक संतुलन खो बैठा और वाहन अनियंत्रित होकर पलट गया। हादसे के दौरान ऑटो में सवार 9

वर्षीय श्रद्धा अहिरवार वाहन के नीचे दब गई, जिससे मौके पर चीख-पुकार मच गई। परिजनों और स्थानीय लोगों ने बमशिकल बच्ची को ऑटो के नीचे से बाहर निकाला, लेकिन तब तक वह गंभीर रूप से घायल हो चुकी थी। हादसे में उसके पैर में गंभीर फ्रैक्चर हो गया और शरीर पर भी कई चोटें आईं।

**गंभीर हालत में जिला अस्पताल रेफर:** घटना के तुरंत बाद बच्ची को पहले स्थानीय स्वास्थ्य केंद्र ले जाया गया, जहां प्राथमिक उपचार के बाद उसे जिला अस्पताल रेफर कर दिया गया। यहां डॉक्टरों ने उसका ऑपरेशन कर पैर में रॉड डाली है। फिलहाल बच्ची को ट्रॉमा वार्ड में निगरानी में रखा गया है। डॉक्टरों के मुताबिक बच्ची की हालत फिलहाल स्थिर है, लेकिन उसे कुछ दिनों तक निगरानी में रखा जाएगा। वहीं घटना की जानकारी मिलने के बाद पुलिस भी मामले की जांच में जुट गई है।

## रायसेन में 44 डिग्री पारा, सड़कों पर पिघलने लगा डामर पहाड़ों से घिरा होने के कारण पड़ती है अधिक गर्मी रात के समय पत्थर भी छोड़ते हैं हीट

**मीडिया ऑडिटर, रायसेन (निप्र)।** रायसेन में अप्रैल के अंतिम सप्ताह में ही भीषण गर्मी ने लोगों को बेहाल कर दिया है। दिन का तापमान 44 डिग्री सेल्सियस तक पहुंच गया है, जबकि रात में भी गर्मी से राहत नहीं मिल रही। हालात ऐसे हैं कि सड़कों पर डामर तक पिघलने लगा है। जिले में दिन का तापमान 44 डिग्री सेल्सियस दर्ज किया गया, जिससे जनजीवन पर सीधा असर पड़ रहा है। तेज धूप और लू के कारण दोपहर के समय सड़कों पर सन्नाटा नजर आ रहा है। भीषण गर्मी का असर सड़कों पर भी दिखाई दे रहा है। कई जगह डामर पिघलने लगा है, जिससे वाहनों के पहिए के निशान साफ नजर आ रहे हैं।

**रात में भी नहीं मिल रही राहत, न्यूनतम तापमान 29 डिग्री:** गर्मी से लोग दिन ही नहीं, रात में भी परेशान हैं। बीती रात का न्यूनतम तापमान 29 डिग्री सेल्सियस दर्ज किया गया, जिससे लोगों को राहत नहीं मिल पा रही है। रायसेन पहाड़ी क्षेत्र होने के कारण यहां गर्मी ज्यादा महसूस होती है। दिन में पत्थर तप जाते हैं और रात में वही गर्मी वातावरण में छोड़ते हैं, जिससे तापमान लगातार ऊंचा बना रहता है। मौसम विभाग ने जिले में लू का अलर्ट जारी किया है और तापमान में और वृद्धि की संभावना जताई है। हालांकि, कुछ स्थानों पर हल्की बूंदाबादी के भी आसार बताए गए हैं।

## बारात में जा रही डीजे गाड़ी पलटी, 3 घायल खंडवा के पटाजन से जसवाड़ी जा रही थी

**मीडिया ऑडिटर, खंडवा (निप्र)।** खंडवा-अमरावती स्टेट हाईवे पर गुड़ी गांव के पास मंगलवार को एक डीजे गाड़ी पलट गई। हादसे में गाड़ी के ऊपर बैठे तीन लोग सड़क पर गिर गए। इनमें एक युवक की हालत गंभीर है, जिसे जिला अस्पताल में भर्ती कराया गया है। बताया जाता है कि बारात में जाने की जल्दबाजी में डीजे गाड़ी तेज रफ्तार में थी। रास्ते में टर्न आने पर सामने से बाइक सवार आ गया, जिसे बचाने में गाड़ी पलट गई।

घटना मंगलवार शाम 4:30 बजे की है। सूचना मिलने पर पिपलोट थाने की डायल 112 मौके पर पहुंची और घायलों को जिला अस्पताल लाया गया। पुलिस के मुताबिक, डीजे गाड़ी पटाजन (रोशनी) की थी, जो खंडवा के समीपस्थ ग्राम जसवाड़ी में शादी समारोह के लिए जा रही थी। दूरले पक्ष ने बारात के लिए डीजे बुलाया था, लेकिन रास्ते में ही वाहन हादसे का शिकार हो गया।

## सागर में मकान की छत गिरी, बेटे की मौत, पिता घायल छत पर सो रहा था परिवार

**मीडिया ऑडिटर, सागर (निप्र)।** सागर के गढ़कोटा थाना क्षेत्र के ग्राम भटोली कुमेरिया में मकान की छत गिर गई। घटना में मलबे की चपेट में आने से बेटे की मौत हो गई, जबकि पिता गंभीर रूप से घायल हो गए। घटना देख ग्रामीण मौके पर पहुंचे और घायल को अस्पताल में भर्ती कराया। सूचना पर पुलिस ने मामला जांच में लिया है। जानकारी के अनुसार, ग्राम भटोली कुमेरिया में मंगलवार सुबह गोविंद लड़िया के मकान की छत गिर गई। घटना के समय छत पर गोविंद लड़िया और उनका 14 वर्षीय बेटा केशव लड़िया सो रहे थे। तभी अचानक छत भरभराकर गिर गई।



**बेटे की मौत, पिता गंभीर रूप से घायल:** घटना में केशव के सिर में गंभीर चोट आने से उसकी मौत हो गई, जबकि गोविंद

दिन पहले हुई बारिश के कारण मकान की छत में पानी भर गया था, जिससे उसकी सीलिंग कमजोर हो गई थी। सुबह यह हादसा हो गया। घटना के बाद पूरे गांव में शोक का माहौल है। गढ़कोटा थाना प्रभारी शिवम दुबे ने बताया कि मकान की छत गिरने से नाबालिग की मौत हुई।  
**बारिश से कमजोर हुई थी छत:** ग्रामीणों के अनुसार, एक

## रतलाम दो पक्षों में विवाद, फायरिंग में तीन घायल कार को रास्ता नहीं देने पर आपस में मिड़े; क्रॉस केस दर्ज, आरोपी हिरासत में

**मीडिया ऑडिटर, रतलाम (निप्र)।** रतलाम के नामली के गांव नेगड़दा में दो पक्षों में विवाद हो गया। विवाद इतना बढ़ा कि एक पक्ष ने अपनी लाइसेंसी बंदूक से फायर कर दिया। फायर के कारण तीन लोग बंदूक के छर्रे लगने से घायल हो गए। जिन्हें मेडिकल कॉलेज में भर्ती कराया है। पुलिस ने दोनों पक्षों के खिलाफ केस दर्ज किया है। घटनाक्रम सोमवार देर रात की दरमियानी रात का है। गांव नेगड़दा निवासी चरणसिंह पिता बापूलाल जाट अपने घर के बाहर ट्रैक्टर ट्रॉली में भाई अशोक जाट, पत्नी सोनु जाट व परिवार के सदस्यों के साथ गेहूं भर रहे थे। इस दौरान गांव के दिनेश जाट कार लेकर आये।

**रास्ता देने को लेकर बहस मारपीट में बदली:** कार में उनके साथ बेटा विक्रम जाट व भतीजा कृष्णा पिता विनोद जाट सवार थे। वह रतलाम से गांव पहुंचे थे। रास्ते से ट्रैक्टर ट्रॉली हटकर कार

चरणसिंह पिता बापूसिंह जाट की रिपोर्ट पर आरोपी दिनेश पिता राजाराम जाट, कृष्णा पिता विनोद जाट, विक्रम पिता दिनेश जाट निवासी नेगड़दा के खिलाफ धारा 296(डू), 115(2), 351(3), 3(5) BNS के तहत केस दर्ज किया।वहीं दूसरे पक्ष के दिनेश जाट की तरफ से अशोक पिता बापूलाल जाट, चरणसिंह पिता बाबूलाल जाट व जितेंद्र पिता रमेश जाट के खिलाफ जान से मारने की धमकी समेत अन्य धाराओं में केस दर्ज किया है। एसपी अमित कुमार ने बताया दोनों पक्षों में रास्ते को लेकर विवाद हुआ है। विवाद में फायरिंग हुई है। आरोपियों को पुलिस कस्टडी में लिया है। ऐसे अंतर जिनके पास लाइसेंसी बंदूक है उनके खिलाफ अभियान चलाया जाएगा कि वह किसी अपराधिक घटना में उपयोग तो नहीं कर रहे हैं। आरोपी के बंदूक का लाइसेंस भी निरस्त करवाएगा।

## रायसेन में 407 ने बाइक को टक्कर मारी: दो युवक गंभीर घायल तड़पते रहे नहीं पहुंची एंबुलेंस, निजी वाहन से ले गए भोपाल



**मीडिया ऑडिटर, रायसेन (निप्र)।** रायसेन में मंगलवार रात करीब 8 बजे भोपाल रोड स्थित खरवाई घाटी पर एक तेज रफ्तार 407 मिनी ट्रक ने मोटोसाइकिल को टक्कर मार दी। इस हादसे में बाइक सवार दो युवक गंभीर रूप से घायल हो गए। प्रत्यक्षदर्शियों के अनुसार, टाटा 407 की रफ्तार काफी तेज थी। टक्कर इतनी भीषण थी कि वाहन का आला पहिया टूटकर पीछे की ओर जा

निकालने के लिए रास्ता देने को कहा। तब अशोक जाट ने कहा कि थोड़ी देर रुक जाओ। हमें गेहूं भरने दो। इस बात को लेकर दोनों पक्षों में कहासुनी हो गई। कहासुनी विवाद में तबिल्ल होकर मारपीट में बदल गई।  
**लाइसेंसी बंदूक से किया फायर:** विवाद इतना बढ़ा है कि ट्रैक्टर ट्रॉली में गेहूं भर रहे परिवार के अशोक जाट अपने घर से बंदूक लेकर आ गया। फायर कर

दिया। फायर के कारण कार सवार दिनेश जाट, विक्रम जाट व कृष्णा जाट को पैर में छर्रे लग गए। इस दौरान भगदड़ की स्थिति बन गई। सूचना मिलने पर रात में भारी पुलिस बल गांव नेगड़दा पहुंचा। बंदूक से घायल पिता व बेटों को रतलाम मेडिकल कॉलेज में भर्ती कराया है।  
**दोनों पक्षों के खिलाफ केस:** नामली थाना प्रभारी अमित कोरी ने बताया कि एक पक्ष के

युवा। यह घटना खरवाई घाटी टोल टैक्स से महज एक किलोमीटर पहले हुई। हादसे के तुरंत बाद स्थानीय लोगों ने एंबुलेंस को सूचना दी, लेकिन आधे घंटे से अधिक समय तक एंबुलेंस मौके पर नहीं पहुंची। घायल युवक सड़क पर ही तड़पते रहे, जिससे लोगों में नाराजगी देखी गई। सूचना मिलने पर खरवाई चौकी पुलिस मौके पर पहुंची और यातायात बहाल कराया।



## मैड्रिड ओपन: हैली बैटिस्ट ने एरिना सबालेंका को हराकर सेमीफाइनल में जगह बनाई

मैड्रिड, एजेंसी। अमेरिका की हैली बैटिस्ट ने दुनिया की नंबर 1 खिलाड़ी एरिना सबालेंका को हराकर मैड्रिड ओपन के सेमीफाइनल में जगह बनाई। 24 साल की हैली ने एक सेट से पिछड़ने के बाद वापसी की और छह मैच पॉइंट बचाकर दो घंटे 30 मिनट तक चले मुकाबले में 2-6, 6-2, 7-6(6) से जीत हासिल की। ??यह जीत न सिर्फ उनके करियर की सबसे बड़ी जीत थी, बल्कि टूर पर सबालेंका की 15 मैचों की जीत का सिलसिला भी खत्म हो गया। बैटिस्ट, जिन्होंने इस हफ्ते से पहले कभी किसी टॉप 5 अगोनेट को नहीं हराया था, ने अब मैड्रिड में टॉप-टियर लेंयर्स पर लगातार दो जीत दर्ज की हैं। इससे पहले उन्होंने तीसरे राउंड में जैसमीन पाओलिनी को बाहर किया था। बैटिस्ट का सेमीफाइनल में सामना नौवीं सीड मीरा एंजुवा से होगा। बैटिस्ट ने मैच के बाद प्रेस कॉन्फ्रेंस में कहा, मैंने कुछ सप्ताह पहले उनके खिलाफ खेला था, और वह एक करीबी मैच था। मैं हर सेट में सिर्फ एक बार टूटी। इसलिए मुझे बेहतर अंदाजा हो गया था कि उसे कैसे खेलना है, और मुझे कैसे खेलना चाहिए, और मुझे क्या बदलाव करने थे। इसलिए मुझे लगता है कि मैं बस अपना गेम खेलने की कोशिश कर रही थी, वही चीजें कर रही थी जो मैं करती आ रही थी, लेकिन पिछली बार जब हम खेले थे, तब से मुझे कुछ बदलाव करने थे।

उन्होंने कहा, मैं यह नहीं कहूंगी कि मैं जरूरी तौर पर गली के बाहर गेंद मारने पर काम कर रही हूँ। लेकिन जाहिर है जब आप हर समय पॉइंट्स खेल रहे होते हैं तो आप उन पोजीशन में आ जाते हैं। मुझे सच में उन पोजीशन में रहना बहुत पसंद है, क्योंकि मुझे लगता है कि मैं वहां शॉट बना सकती हूँ। सबालेंका ने कहा, बैटिस्ट ने बहादुरी वाला खेल दिखाया। मुझे लगता है कि मियामी में मैंने उसे ज्यादा मौके नहीं दिए। वह मेरी सर्व नहीं तोड़ सकी। यहाँ, पहले गेम, दूसरे सेट में, मैंने बस कहीं से दो बार डबल-फॉल्ट किया। ऐसा लगा कि इससे उसे विश्वास मिला। उसके बाद, उसने और ज्यादा आक्रामक तरीके से खेलना शुरू कर दिया। वह बहादुरी वाला टेनिस खेल रही थी।



## दिग्गज गोल्फर विजय कुमार का निधन, पीजीटीआई ने जताया शोक

नई दिल्ली, एजेंसी। भारतीय गोल्फ के दिग्गज और पूर्व इंडियन ओपन चैंपियन विजय कुमार का 57 साल की उम्र में निधन हो गया। उनके निधन की पुष्टि प्रोफेशनल गोल्फ टूर ऑफ इंडिया (पीजीटीआई) ने सोशल मीडिया के माध्यम से की है। पीजीटीआई ने चार बार के ऑर्डर ऑफ मेरिट विजेता के निधन पर शोक जताते हुए कहा, हमें भारतीय गोल्फ के एक सच्चे दिग्गज और पूर्व इंडियन ओपन चैंपियन, विजय कुमार के निधन से बहुत दुख हुआ है।

विजय की सबसे बड़ी उपलब्धि दिल्ली गोल्फ क्लब में 2002 का इंडियन ओपन जीतना था। उन्होंने स्कॉटलैंड के सेंट एंड्रयूज में खेले गए अल्फ्रेड डनहिल कप 1999 में भी भारत का प्रतिनिधित्व किया था। उनकी असाधारण उपलब्धियाँ, उनके टैलेंट, सालों की कड़ी मेहनत, समर्पण और खेल के प्रति जुनून का नतीजा हैं, जिन्होंने भारतीय गोल्फ पर एक स्थायी प्रभाव छोड़ा है और आने वाली पीढ़ियों को प्रेरित करती रहेंगी। पीजीटीआई ने कहा, अपनी

कामयाबियों के अलावा, हमेशा मुस्कुराते रहने वाले विजय को उनके स्वभाव, शानदार सेंस ऑफ ह्यूमर और खेल भावना के लिए याद किया जाएगा। डीपी वर्ल्ड पीजीटीआई के सभी पेशेवर और अधिकारियों की ओर से, हम विजय कुमार के परिवार और दोस्तों के प्रति अपनी गहरी संवेदनाएँ जताते हैं। विजय कुमार का जन्म 29 दिसंबर, 1968 को लखनऊ में हुआ था। वह 1988 में पेशेवर खिलाड़ी बने थे। उन्होंने

1990 के दशक के बीच से लेकर अगले दशक की शुरुआत तक भारतीय घरेलू गोल्फ में अपना दबदबा बनाए रखा और कई खिताब जीतते हुए एक शानदार करियर बनाया। वह चार बार (1995-96, 1997-98, 1998-99 और 1999-2000) इंडियन प्रोफेशनल सर्किट पर ऑर्डर ऑफ मेरिट चैंपियन बने। वह इंडियन ओपन का खिताब जीतने वाले सिर्फ सात भारतीयों में से एक हैं। विजय 2006 इंडियन ओपन में जॉर्डन रनर-अप थे।

## पीएसजी बनाम बायर्न: पेरिस सेंट-जर्मन को मिली मामूली बढ़त



पेरिस, एजेंसी। पेरिस सेंट-जर्मन और बायर्न म्यूनिख के बीच खेला गया मुकाबला 5-4 के रोमांचक स्कोरलाइन के साथ समाप्त हुआ। इस मैच में दोनों ही टीमों की तरफ से बेहतरीन अटेक देखने को मिला। मैच की शुरुआत से ही लगने लगा था कि दोनों टीमों में आक्रामक रव्य अपनाएंगी। हैरी केन ने पेनल्टी के जरिए बायर्न को शुरुआती बढ़त दिलाई। यह बढ़त ज्यादा देर टिक नहीं सकी। खिचवा क्रारत्सखेलिया ने शानदार, बेहतरीन कौशल दिखाते हुए बराबरी का गोल दागा। पहले हाफ में दोनों टीमों के बीच लगातार जवाबी हमले होते रहे। जोआओ नेवेस के हेडर ने पीएसजी को बढ़त दिलाई, लेकिन माइकल ओलिस ने एक शानदार सोलो रन के बाद गोल कर बायर्न को फिर बराबरी पर ला दिया। हाफ खत्म होने से ठीक पहले उस्मान डेन्बेले ने पेनल्टी पर गोल कर पीएसजी को 3-2 की बढ़त दिलाई।

दूसरे हाफ में कुछ समय के लिए ऐसा लगा कि पीएसजी मैच को पूरी तरह अपने नियंत्रण में ले लेगा। अशरफ हकमी के शानदार क्रॉस पर क्रारत्सखेलिया ने अपना दूसरा गोल किया, और फिर डेन्बेले ने भी एक और गोल जोड़कर स्कोर 5-2 कर दिया। इस समय पीएसजी का आक्रामक बेहद संगठित और घातक दिख रहा था।

बायर्न म्यूनिख के लिए दयोंत उपामेकानो ने हेडर के जरिए एक गोल किया और इसके तुरंत बाद लुइस डियाज ने शानदार स्ट्रोक लगाकर स्कोर 5-4 कर दिया। इस वापसी ने मैच को अंत तक रोमांचक बनाए रखा।

पीएसजी के कोच लुइस एनरिक ने मैच के बाद कहा कि यह मुकाबला किसी भी दिशा में जा सकता था, जो इस खेल की गुणवत्ता को दर्शाता है। वहीं, डेन्बेले ने भी माना कि दोनों टीमों में आक्रामक खेल में विश्वास रखती हैं और दूसरे लेग में भी ऐसा ही मुकाबला देखने को मिल सकता है।

अब जब दोनों टीमों में दूसरे लेग के लिए एलियांज एरिना में उतरेंगी, तो उम्मीद की जा रही है कि यह मुकाबला फिर से फुटबॉल प्रेमियों को एक और क्लासिक देखने का मौका देगा।

## एआईएफएफ एलीट यूथ लीग: सिर्फ 10 मिनट में 3 गोल

जिंक एफए को हराकर पंजाब एफसी ने बचाया खिताब



गढ़शंकर (पंजाब), एजेंसी।

एआईएफएफ एलीट यूथ लीग 2025-26 में पंजाब एफसी ने मंगलवार को रामसर साहिब स्पोर्ट्स स्टेडियम में खेले गए फाइनल में जिंक फुटबॉल एकेडमी को 3-0 से मात देकर अपना खिताब सफलतापूर्वक बचाया। इस मुकाबले के तीनों गोल 10 मिनट में हुए। दूसरे हाफ में 10 मिनट के जोरदार खेल में द कब्स (पंजाब एफसी) ने तीन गोल दागे, जिसमें करिष सोराम ने 69वें मिनट में पहला गोल किया। विशाल यादव ने 70वें मिनट में बढ़त दोगुनी कर दी। 79वें मिनट में शोणराम ऋषिकान्त सिंह के गोल से मैच का नतीजा तय हो गया। पंजाब एफसी ने पहले हाफ में गेंद पर पूरा दबदबा बनाए रखा, और ज्यादातर खेल जिंक एकेडमी के हाफ में ही चलता रहा। विशाल और समीर दोनों ने शुरुआत में ही जिंक एफए के गोलकीपर स्मरनिक थापा की परीक्षा ली, लेकिन गोलकीपर ने शानदार बचाव करते हुए उन्हें गोल करने से रोक दिया।

30वें मिनट में गोलकीपर को फिर से एक्शन में आना पड़ा, उन्होंने एक कॉर्नर से आए सतनाम सिंह के हेडर को रोकने के लिए शानदार डाइव लगाकर बचाव किया। दूसरी ओर, जिंक एफए ने अपने सेट-पीस का अच्छा इस्तेमाल करते हुए कुछ मौके बनाए, लेकिन उनके प्रयास सीधे विश्वजीत की ओर गए, जिससे दोनों टीमों हाफ-टाइम ब्रेक तक 0-0 की बराबरी पर रही। जिंक एफए ने डिफेंस में अपनी मजबूती बरकरार रखी थी, लेकिन 69वें मिनट में यह बराबरी खत्म हो गई। करिष सोराम ने गोलकीपर को कोई मौका नहीं दिया, और उनके बाएं पैर से मारा गया एक शानदार कर्नर शॉट गोल के ऊपरी बाएं कोने में जा लगा। मौजूदा चैंपियन ने

## यूईएफए चैंपियंस लीग: सेमीफाइनल में एटलेटिको मैड्रिड से होगी आर्सेनल की भिड़त

मैड्रिड, एजेंसी। एटलेटिको मैड्रिड और आर्सेनल के बीच यूईएफए चैंपियंस लीग सेमीफाइनल का पहला मुकाबला काफी रोमांचक और रणनीतिक होने की उम्मीद है। यह मैच बुधवार को मैड्रिड के मेट्रोपॉलिटानो स्टेडियम में खेला जाएगा। दोनों टीमों पहले ही इस सीजन आमने-सामने आ चुकी हैं, जहां आर्सेनल ने अक्टूबर में लंदन में 4-0 से बड़ी जीत हासिल की थी। हालांकि, उस मैच के बाद आर्सेनल का प्रदर्शन थोड़ा गिरा है। टीम इस समय प्रीमियर लीग खिताब की दौड़ में मैनचेस्टर सिटी से कड़ी टक्कर ले रही है, जिससे खिलाड़ियों पर दबाव भी बढ़ा है। इसके अलावा टीम खिलाड़ियों की चोटों से भी परेशान है। मिकेल मेरिनो लंबे समय से बाहर हैं और उनका फीफा वर्ल्ड कप 2026 में भी खेलना मुश्किल नजर आ रहा है। जुरियन टिम्बर चोट के कारण नहीं खेल पाएंगे और काई हैवर्टज भी हाल ही में चोटिल हो गए हैं। एबेरेची एजे और मार्टिन जुबिमेंडी भी इस मुकाबले का हिस्सा नहीं होंगे। हालांकि, आर्सेनल के लिए राहत की खबर यह है कि बुकायो साका अब फिट हैं, और वह टीम के आक्रमण को मजबूती देंगे। उनसे इस बड़े मुकाबले में दमदार प्रदर्शन की उम्मीद होगी। दूसरी ओर, एटलेटिको मैड्रिड की टीम ला लीगा में चौथे स्थान पर है और अगले सीजन के चैंपियंस लीग के लिए उनकी स्थिति मजबूत है। हालांकि, वे खिताब की दौड़ से बाहर हो चुके हैं। हाल ही में कोपा डेल रे फाइनल में हार के बाद कोच डिएगो सिमोन ने टीम में बदलाव किए हैं, जिससे कुछ अहम खिलाड़ियों को आराम और फिट होने का समय मिला है। इस मैच में दोनों टीमों में सावधानी से खेल सकती हैं। एटलेटिको आमतौर पर मजबूत डिफेंस और काउंटर अटैक पर धरोसा करता है, जबकि आर्सेनल भी संतुलित खेल दिखाता है। सेट पीस यानी कॉर्नर या फ्री-किक इस मैच में अहम भूमिका निभा सकते हैं। इस मुकाबले के रोमांचक होने की पूरी उम्मीद है। दोनों ही टीमों का डिफेंस काफी मजबूत है, ऐसे में मैच में काफी गोल लगने की संभावना है।



## राजस्थान रॉयल्स के लिए 20वां अर्धशतक जायसवाल के नाम दर्ज हुआ ये रिकॉर्ड

न्यू चंडीगढ़, एजेंसी। पंजाब किंग्स के खिलाफ इंडियन प्रीमियर लीग (आईपीएल) 2026 के 40वें मैच में राजस्थान रॉयल्स (आरआर) के सलामी बल्लेबाज यशस्वी जायसवाल ने 51 रन की पारी खेली। इसी के साथ जायसवाल आरआर की तरफ से सर्वाधिक आईपीएल अर्धशतक लगाने वाले खिलाड़ियों की सूची में दूसरे पायदान पर पहुंच गए हैं। मंगलवार को मुम्बई स्थित महाराजा यादवेंद्र सिंह अंतरराष्ट्रीय क्रिकेट स्टेडियम में बाएं हाथ के बल्लेबाज यशस्वी जायसवाल ने 27 गेंदों में 1 छक्के और 7 चौकों के साथ 51 रन की पारी खेली। इस दौरान वैभव सूर्यवंशी के साथ 3.2 ओवरों में 51 रन जुटाए। आईपीएल इतिहास में राजस्थान रॉयल्स की तरफ से सर्वाधिक अर्धशतक जमाने के मामले में जोस बटलर और संजू सैमसन संयुक्त रूप से नंबर-1 हैं। बटलर ने 82 पारियों में 25 अर्धशतक लगाए हैं, जबकि संजू 144 पारियों में इतने ही अर्धशतक जमा चुके हैं।

अजिंक्य रहाणें इस लिस्ट में तीसरे स्थान पर हैं, जिन्होंने राजस्थान रॉयल्स की तरफ से खेलते हुए 93 पारियों में 19 अर्धशतक लगाए, जबकि शेन वॉटसन 76 पारियों में 16 अर्धशतकों के साथ लिस्ट में चौथे पायदान पर हैं।

मुम्बई में खेले जा रहे इस मुकाबले में

पंजाब किंग्स ने निर्धारित 20 ओवरों में 4 विकेट खोकर 222 रन बनाए। इस पारी में मार्कस स्टोइनिंस ने 22 गेंदों में 6 छक्कों और 4 चौकों के साथ 62 रन की नाबाद पारी खेली, जबकि प्रथमिस्मरन सिंह ने 44 गेंदों में 59 रन बनाए। इनके अलावा, कूपर कोनोली और कप्तान श्रेयस अय्यर ने 30-30 रन का योगदान टीम के खाते में दिया।

पंजाब किंग्स की टीम 18 ओवरों में 4

विकेट खोकर 181 रन बना चुकी थी। यहां से मार्कस स्टोइनिंस ने सूर्याश शेट्टे के साथ पांचवें विकेट के लिए महज 12 गेंदों में 41 रन की अटूट साझेदारी करते हुए टीम को विशाल स्कोर तक पहुंचाया।

विपक्षी खेमे से यश राज ने 41 रन देकर सर्वाधिक 2 विकेट हासिल किए, जबकि जोफा आर्चर और नंदे बर्गर ने 1-1 विकेट अपने नाम किया।



## जम्मू-कश्मीर क्रिकेट टीम ने पीयूष गोयल को भेंट किया जीआई-टैग वाला विलो बैट

नई दिल्ली, एजेंसी। जम्मू-कश्मीर क्रिकेट टीम ने वाणिज्य एवं उद्योग मंत्री पीयूष गोयल से खास मुलाकात की। इस मुलाकात के दौरान टीम ने केंद्रीय मंत्री को जीआई-टैग विलो बैट भेंट किया, जिस पर जम्मू-कश्मीर टीम के सभी खिलाड़ियों ने साइन भी किया। पीयूष गोयल ने सोशल मीडिया प्लेटफॉर्म एक्स पर जम्मू-कश्मीर टीम और बल्ले की तस्वीर शेयर करते हुए लिखा, हाल ही में हुई रणजी ट्रॉफी की चैंपियन जम्मू और कश्मीर क्रिकेट टीम की तरफ से जीआई-टैग वाला विलो बैट मिला। यह सोच-समझकर दिया गया तोहफा पाकर सच में बहुत खुशी हुई, जो जम्मू और कश्मीर की शानदार कारीगरी और क्रिकेट की भावना को दिखाता है। गौरतलब है कि पारस डोगरा की कप्तानी में जम्मू-कश्मीर ने 67 साल का सूखा खत्म करते हुए पहली बार रणजी ट्रॉफी का खिताब अपने नाम किया। कर्नाटक के खिलाफ फाइनल मुकाबला जी खेलेने के साथ ही जम्मू-कश्मीर के लिए यह ऐतिहासिक पल आया।

खिताबी मुकाबले में जम्मू-कश्मीर ने पहली पारी में 584 रन बनाए। टीम की तरफ से शुभम पुंड्री ने बेहतरीन बल्लेबाजी करते हुए 121 रनों की शानदार पारी खेली थी, जबकि यावर हसन ने 88 रनों का योगदान दिया था। वहीं, साहिल लोत्रा ने भी 72 रनों का योगदान दिया था। हालांकि, कर्नाटक की टीम पहली पारी में

सिर्फ 293 रन बनाकर ऑलआउट हो गईं।

वहीं, दूसरी पारी में जम्मू-कश्मीर ने 4 विकेट खोकर 342 रन बनाए। पहली पारी के आधार

ने कुल 60 विकेट चटकाए। वहीं, बल्लेबाजी में कप्तान पारस डोगरा का प्रदर्शन भी सराहनीय रहा और उन्होंने 10 मुकाबलों में 49.53 की



पर मिली 291 रनों की बढ़त के चलते जम्मू-कश्मीर पहली बार रणजी चैंपियन बनी। जम्मू-कश्मीर को पहली बार यह खिताब दिलाने में तेज गेंदबाज आंकव नबी डार ने अहम भूमिका निभाई। उन्होंने फाइनल मुकाबले में 5 विकेट निकाले। इसके साथ ही पूरे टूर्नामेंट में आंकव

औसत से खेलते हुए 637 रन बनाए। अब्दुल समद टूर्नामेंट में जम्मू-कश्मीर की तरफ से सर्वाधिक रन बनाने वाले बल्लेबाज रहे। उन्होंने 10 मुकाबलों में 69 की औसत से कुल 748 रन बनाए, जिसमें एक शतक और 5 अर्धशतक शामिल रहे।

## राज्यपाल रमेन डेका ने ली ब्लॉक स्तरीय प्रशासनिक अधिकारियों की समीक्षा बैठक

सभी स्कूलों में शौचालय की सुविधा और स्वच्छता सुनिश्चित करने के लिए निर्देश

मीडिया ऑडिटर, रायपुर (निप्र)। राज्यपाल श्री रमेन डेका ने आज दुर्ग जिले के प्रवास के दौरान ब्लॉक स्तरीय प्रशासनिक अधिकारियों की समीक्षा बैठक ली। उन्होंने लोक निर्माण विभाग के प्रांगण में एक पेड़ मां के नाम के तहत वृक्षारोपण भी किया। बैठक के दौरान राज्यपाल ने निर्देश दिए कि अधिकारी हितग्राहियों से व्यक्तिगत रूप से मिलें और विभिन्न सरकारी योजनाओं के क्रियान्वयन की वास्तविक स्थिति का फीडबैक ले। सभी योजनाओं का लाभ अंतिम व्यक्ति तक पहुंचे, इसके लिए निरंतर मॉनिटरिंग सुनिश्चित की जाए। उन्होंने अधिकारियों को निर्देश देते हुए कहा कि जल संरक्षण से जुड़े प्रयासों का आकलन करना अत्यंत आवश्यक है। इसके लिए प्री-मानसून और पोस्ट-मानसून दोनों अवधियों में भूजल स्तर का नियमित और व्यवस्थित मापन किया जाए। उन्होंने कहा कि इन दोनों समयवधियों के आंकड़ों की तुलना करने से यह स्पष्ट रूप से पता चल सकेगा कि वर्षा के साथ-साथ जिले में चलाए गए



जल संवर्धन अभियानों जैसे सोखपीट निर्माण और अन्य संरचनाओं का भूजल स्तर पर कितना सकारात्मक प्रभाव पड़ा है। उन्होंने अधिकारियों से कहा कि यदि इस प्रक्रिया को नियमित रूप से अपनाया जाता है, तो न केवल जल स्तर में हो रही वास्तविक वृद्धि का सही आकलन संभव होगा, बल्कि जल संरक्षण के प्रयासों को और बेहतर दिशा भी दी जा सकेगी। राज्यपाल श्री डेका ने कहा कि पर्यावरण संरक्षण के लिए वृक्षारोपण को बढ़ावा दिया जाना चाहिए। उन्होंने अधिकारियों को निर्देश दिए कि अधिक संख्या में पौधारोपण सुनिश्चित किया जाए। उन्होंने स्कूलों, कॉलेजों, शासकीय

भवनों, सड़कों के किनारे तथा सार्वजनिक क्षेत्रों में बड़े पैमाने पर वृक्षारोपण कराने को कहा, ताकि पर्यावरण संतुलन बनाए रखा जा सके। राज्यपाल ने 'एक पेड़ मां के नाम' अभियान को भी बढ़ावा देने पर जोर दिया। उन्होंने कहा कि इस प्रकार के प्रयासों से आम लोगों की सहभागिता बढ़ेगी और वे वृक्षारोपण के प्रति अधिक जागरूक एवं प्रेरित होंगे। राज्यपाल ने जैविक खेती को बढ़ावा देने पर जोर देते हुए अधिकारियों को निर्देश देते हुए कहा कि राज्य में धान की खेती अधिक मात्रा में होती है, जिससे पानी की खपत भी काफी बढ़ जाती है। ऐसे में किसानों को अन्य कम पानी वाली फसलों की ओर

भी प्रोत्साहित किया जाना चाहिए, ताकि जल संरक्षण को बढ़ावा मिल सके। इसके साथ ही राज्यपाल ने आधुनिक कृषि तकनीकों को अपनाने पर बल देते हुए हाइड्रोपोनिक्स खेती को प्रोत्साहित करने की बात कही। उन्होंने बताया कि हाइड्रोपोनिक्स एक उन्नत तकनीक है, जिसमें फसलों को बिना मिट्टी के केवल पानी और पोषक तत्वों के घोल के माध्यम से उगाया जाता है, जिससे पानी की बचत होती है और उत्पादन भी बेहतर मिलता है। बैठक में कृषि अधिकारी ने जानकारी दी कि 'नेशनल मिशन ऑन नेचुरल फार्मिंग' के तहत जिले में 500 किसानों को जैविक खेती से जोड़ा गया है और वे जैविक फसलों का उत्पादन कर रहे हैं। राज्यपाल श्री डेका ने सभी विकासखंड शिक्षा अधिकारियों से स्कूलों में शौचालय की स्थिति की विस्तृत जांच की। उन्होंने निर्देश दिए कि प्रत्येक स्कूल में शौचालय की उपलब्धता सुनिश्चित की जाए तथा वे साफ-सुथरे और उपयोग योग्य स्थिति में हों।

## जिला चिकित्सालय में 07 वर्षीय गौरव का हुआ सफल टॉन्सिल ऑपरेशन

विशेषज्ञ चिकित्सकों की टीम ने किया जटिल सर्जरी



मीडिया ऑडिटर, रायपुर (निप्र)। मुगेली जिला चिकित्सालय में विशेषज्ञ चिकित्सकों की टीम ने 07 वर्षीय बालक गौरव साहू को लंबे समय से चली आ रही गंभीर समस्या से राहत दिलाई। जिला सभेरा के ग्राम बंदि निवासी गौरव साहू पिछले एक वर्ष से टॉन्सिल में बार-बार संक्रमण की समस्या से परेशान था। इस कारण उसे निगलने में कठिनाई होती थी और उसका वजन भी लगातार कम हो रहा था। परिजन उसे उपचार के लिए जिला चिकित्सालय लेकर पहुंचे, जहां ओपीडी में कान, नाक एवं गला रोग विशेषज्ञ डॉ. कमलेश सत्यपाल को दिखाया गया। जांच के बाद डॉक्टरों ने गौरव को क्रॉनिक टॉन्सिलइटिस से पीड़ित

बताया और शीघ्र ऑपरेशन (टॉन्सिलेक्टॉमी) की सलाह दी। इसके पश्चात डॉ. कमलेश सत्यपाल (ईएनटी विशेषज्ञ), डॉ. राजेश कुमार बेलदार (निश्चयना विशेषज्ञ) एवं ओटी स्टाफ की टीम द्वारा सफलतापूर्वक ऑपरेशन किया गया। ऑपरेशन के बाद बालक पूरी तरह स्वस्थ है और उसकी स्थिति में पहले से काफी सुधार हुआ है। अब उसे खाने-पीने में कोई परेशानी नहीं हो रही है और उसका स्वास्थ्य लगातार बेहतर हो रहा है। जिला चिकित्सालय में उपलब्ध विशेषज्ञ सेवाओं और आधुनिक चिकित्सा सुविधाओं के कारण अब स्थानीय स्तर पर ही जटिल उपचार संभव हो रहे हैं, जिससे मरीजों को बड़े शहरों में जाने की आवश्यकता कम हो रही है।

## विकसित बस्तर की परिकल्पना को साकार करने कृषि सेक्टर की अहम भूमिका : शहला निगार

मीडिया ऑडिटर, रायपुर (निप्र)। विकसित बस्तर की परिकल्पना को साकार करने के लिए कृषि क्षेत्र सहित आनुशासनिक सेक्टरों की अहम भूमिका है। यह बस्तर के समग्र विकास की धुरी है। इसे ध्यान में रखते हुए मकका एवं मिलेट्स फसलों, दलहन-तिलहन फसल क्षेत्र विस्तार, मसाला फसलों के रकबा विस्तार के लक्ष्य को हासिल करने की दिशा में आगे बढ़ने की जरूरत है। कृषि उत्पादन आयुक्त श्रीमती शहला निगार ने उक्त बातें आज जगदलपुर में आयोजित संभाग स्तरीय बैठक में कही।

उन्होंने बैठक में कहा कि निर्यात योग्य सुगंधित धान की खेती को प्रोत्साहित करने सहित वन डिस्ट्रिक्ट-वन एरोमेटिक वेगयटी पर फोकस करें। साथ ही बस्तर में जैविक खेती की अपार संभावनाओं को देखते हुए जैविक खेती को प्रोत्साहित करने के साथ ही वातावरण के अनुकूल कॉफी एवं ऑयल पाम की खेती को बढ़ावा देने के निर्देश दिए। उन्होंने पशुपालन, मत्स्यपालन और झींगापालन के लिए भी व्यापक स्तर पर पहल करने को कहा। उन्होंने इस दौरान खरीफ फसल सीजन 2026 के कार्ययोजना का प्रभावी क्रियान्वयन सुनिश्चित करने के निर्देश अधिकारियों को दिए।

कृषि उत्पादन आयुक्त शहला निगार ने बस्तर के किसानों की बीज की मांग को स्थानीय स्तर पर पूर्ति करने आत्मनिर्भर बनने का लक्ष्य निर्धारित कर बीज उत्पादन कार्यक्रम से अनुसूचित जाति, अनुसूचित जनजाति वर्ग के कृषकों सहित महिला कृषकों को प्रोत्साहित करने पर बल दिया। उन्होंने कहा कि इन वर्गों के किसानों को बीज प्रमाणीकरण पंजीयन शुल्क से छूट प्राप्त है, इसलिए बीज उत्पादन कार्यक्रम से उक्त वर्ग के किसानों को ज्यादा से ज्यादा जोड़ने पहल करें। इन्हें बीज एवं अन्य आदान सामग्री की उपलब्धता सहित सही ढंग से लाभांशित किया जाए। उन्होंने खरीफ फसल सीजन में कोटो-कुटकी एवं रागी मिलेट्स सहित दलहन-तिलहन फसलों की खेती को बढ़ावा देने कहा। इस दिशा में मकका की खेती को विशेष तौर पर प्रोत्साहित किए जाने के निर्देश दिए।

## अचल संपत्ति की रजिस्ट्री हुई सस्ती, 0.60% उपकर समाप्त - आम जनता को बड़ी राहत

मीडिया ऑडिटर, रायपुर (निप्र)। छत्तीसगढ़ सरकार ने आम नागरिकों को बड़ी राहत देते हुए अचल संपत्ति की रजिस्ट्री पर लगने वाला 0.60 प्रतिशत उपकर समाप्त कर दिया है। छत्तीसगढ़ उपकर (संशोधन) अधिनियम, 2026 की अधिसूचना जारी होने के साथ ही यह निर्णय तत्काल प्रभाव से लागू हो गया है। मुख्यमंत्री विष्णु देव साय के मार्गदर्शन में लिया गया यह निर्णय प्रदेश में सुशासन और जनहितकारी नीतियों की दिशा में एक महत्वपूर्ण कदम माना जा रहा है। इस पहल के तहत अब अचल संपत्ति के अंतरण विलेखों के पंजीयन पर बाजार मूल्य के आधार पर लगाया जाने वाला 0.60 प्रतिशत उपकर पूरी तरह समाप्त कर दिया गया है। मुख्यमंत्री श्री साय ने कहा कि सरकार का उद्देश्य केवल राजस्व बढ़ाना नहीं, बल्कि आम जनता के जीवन को सरल और किफायती बनाना है। ऐसे में यह निर्णय पूरी तरह जनहित में लिया गया है। उन्होंने कहा कि इस निर्णय से प्रदेश के आम नागरिकों, किसानों, मध्यमवर्गीय परिवारों तथा संपत्ति के क्रय-विक्रय से जुड़े लाखों लोगों को सीधा लाभ मिलेगा। अब संपत्ति पंजीयन की लागत कम होगी और रजिस्ट्री की प्रक्रिया अधिक सुलभ, सरल और किफायती बनेगी। पंजीयन मंत्री श्री ओ पी चौधरी ने कहा कि आम जनता को राहत देने के उद्देश्य से उपकर समाप्त करने की पहल की गई थी, जिसके अनुसरण में छत्तीसगढ़ विधानसभा के बजट सत्र के दौरान छत्तीसगढ़ उपकर (संशोधन) विधेयक, 2026 पारित किया गया। उन्होंने कहा कि अधिसूचना जारी होने के साथ ही यह प्रावधान तत्काल प्रभाव से लागू हो गया है, जिससे अब अचल संपत्ति की रजिस्ट्री पर 0.60 प्रतिशत अतिरिक्त उपकर पूरी तरह समाप्त हो गया है। श्री चौधरी ने कहा कि यह निर्णय मध्यमवर्गीय और निम्न आय वर्ग के परिवारों के लिए विशेष रूप से राहतकारी है। इससे न केवल रजिस्ट्री सस्ती होगी, बल्कि संपत्ति बाजार में पारदर्शिता और गति भी आएगी। उदाहरण के तौर पर 1 करोड़ रुपये के बाजार मूल्य की संपत्ति पर नागरिकों को लगभग 60 हजार रुपये की सीधी बचत होगी, जो आम परिवारों के लिए बड़ी राहत है। उल्लेखनीय है कि छत्तीसगढ़ उपकर अधिनियम, 1982 के अंतर्गत स्थावर संपत्ति के अंतरण पर उपकर का प्रावधान किया गया था।

## खाद-बीज की उपलब्धता और गुण नियंत्रण के लिए करें नियमित कार्यवाही : कृषि उत्पादन आयुक्त शहला निगार

मीडिया ऑडिटर, रायपुर (निप्र)। कृषि उत्पादन आयुक्त श्रीमती शहला निगार ने आज बस्तर जिला मुख्यालय जगदलपुर में विभागीय अधिकारियों की बैठक लेकर बी फसल 2025 की जानकारी ली तथा खरीफ सीजन 2026 के तैयारी समीक्षा की। श्रीमती निगार ने बैठक में कहा कि खरीफ 2026 के कार्ययोजना के अनुसार किसानों की मांग के अनुरूप बीज-खाद और फसल ऋण की उपलब्धता सुनिश्चित करें। बीज-खाद का लक्ष्य के अनुरूप भंडारण एवं निर्धारित नवीन उर्वरक वितरण प्रणाली के माध्यम से किसानों को उर्वरक प्रदाय किया जाए। खाद-बीज के गुण नियंत्रण के लिए नियमित तौर पर निरीक्षण करने सहित जांच एवं कार्यवाही अनिवार्य रूप से किया जाए। उन्होंने अधिकारियों को खाद-बीज और फसल ऋण सुलभता की नियमित मॉनिटरिंग करने के साथ ही किसान क्रेडिट कार्ड में प्रगति लाने के निर्देश दिए। कृषि उत्पादन आयुक्त ने बैठक में उर्वरक के विकल्प के तौर पर हरी खाद, नील हरित काई एवं जैव उर्वरक के उपयोग के लिए भी किसानों को प्रोत्साहित करने को कहा। उन्होंने पशुपालन, कुक्कुटपालन, सूकरपालन, बकरीपालन, मत्स्यपालन के लिए ज्यादा से ज्यादा किसानों को क्रेडिट कार्य उपलब्ध कराने के निर्देश दिए। उन्होंने उद्यमिक फसलों की खेती इत्यादि आनुशासनिक सेक्टरों के लिए भी किसान क्रेडिट कार्ड प्रदाय पर ध्यान केंद्रित करने के निर्देश दिए। कृषि उत्पादन आयुक्त श्रीमती निगार ने नियत नैल्लाना योजना संचालित क्षेत्रों में सभी योजनाओं का संचालन पर जोर देते हुए वर्तमान में सुशासन तिहार, बस्तर मुन्ने और विकसित कृषि संकल्प अभियान शिविरों में व्यापक प्रचार-प्रसार करने के निर्देश दिए। बैठक में बस्तर संभाग के अंतर्गत किसानों को लघु सिंचाई साधन की उपलब्धता हेतु प्रधानमंत्री कृषि सिंचाई योजना, किसान समृद्धि योजना, सीर सुजला योजना के क्रियान्वयन तथा सिंचाई पम्पों के विद्युतीकरण की भी समीक्षा की गई। बैठक में बस्तर कमिश्नर श्री डोमन सिंह सहित बस्तर, दत्तेवाड़ा, कोण्डगांव, सुकमा, बीजापुर एवं नारायणपुर के कलेक्टर और कांकेर जिले के सीईओ जिला पंचायत ने अपने जिले में कृषि तथा संबंधित विभागों के योजनाओं के क्रियान्वयन प्रति, खरीफ फसल कार्यक्रम कार्ययोजना के क्रियान्वयन तैयारी सहित नवाचारों के बारे में विस्तारपूर्वक जानकारी दी।

बैठक में संचालक कृषि श्री रहिल देव, प्रबंध संचालक बीज विकास निगम श्री अजय अग्रवाल सहित उद्यमिक, मत्स्यपालन, पशुपालन, मार्कफेड, अपेक्स बैंक के वरिष्ठ अधिकारी और सभी जिलों के सीईओ जिला पंचायत सहित कृषि एवं संबद्ध विभागों के अधिकारी मौजूद रहे।

## सुकमा में तेंदूपता संग्रहण तेजी से जारी, 35 हजार से अधिक बोरे का हुआ संग्रहण

सुकमा में तेंदूपता संग्रहण तेजी से जारी



मीडिया ऑडिटर, रायपुर (निप्र)। तेंदूपता संग्रहण का कार्य व्यापक स्तर पर संचारू रूप से जारी है। कुछ स्थानों पर संग्रहण बंद होने की भ्रामक खबरों के बीच वन विभाग ने स्पष्ट किया है कि जिले में तेंदूपता की खरीदी पूरी तरह चालू है और संग्रहकों से लगातार परे लिए जा रहे हैं। सुकमा जिले के वनमंडलाधिकारी श्री अक्षय भोंसले ने जानकारी दी कि जिले में कुल 727 तेंदूपता फड़ संचालित हैं। इनमें से लगभग

350 फड़ों में संग्रहण और खरीदी शुरू हो चुकी है, जबकि शेष केंद्रों में भी जल्द ही यह कार्य प्रारंभ किया जाएगा। अब तक जिले में 35 हजार से अधिक मानक बोरे तेंदूपता का संग्रहण हो चुका है। उन्होंने बताया कि किस्ताराम, गोलापल्ली, कोंटा और जगरगुंड जैसे क्षेत्रों में प्राकृतिक और भौगोलिक कारणों से तेंदूपता दर से तैयार होता है। इन क्षेत्रों में भी आगे एक सप्ताह के भीतर संग्रहण कार्य शुरू कर दिया जाएगा।

## युवा फेस्ट 2026 का सकारात्मक असर

स्थानीय मंच से राष्ट्रीय पहचान: छात्र का चयन आईटी कंपनी में

मीडिया ऑडिटर, रायपुर (निप्र)। धमतरी में 24-25 अप्रैल को आयोजित युवा फेस्ट 2026 के सकारात्मक परिणाम सामने आने लगे हैं। यह आयोजन युवाओं के लिए नई संभावनाओं के द्वार खोलने वाला साबित हो रहा है। इसी क्रम में आयोजित आर्टिफिशियल इंटेलिजेंस (AI) वर्कशॉप से एक प्रेरणादायक सफलता कहानी सामने आई है। अभनपुर निवासी कक्षा 12वीं के छात्र प्रतीक ताम्रकार का चयन बेंगलुरु स्थित TEKNIKOZ Software Private Limited में समर इंटरशिप हेतु किया गया है। यह अवसर उन्हें युवा फेस्ट के दौरान आयोजित AI वर्कशॉप में सक्रिय प्रदर्शन, तकनीकी



समझ और उज्ज्वल प्रदर्शन के आधार पर प्राप्त हुआ है। वे आगामी दो माह (अप्रैल से जून 2026) तक कंपनी के साथ कार्य करते हुए व्यावहारिक अनुभव प्राप्त करेंगे। कार्यक्रम के दौरान बेंगलुरु से आई विशिष्ट टीम द्वारा युवाओं को आर्टिफिशियल इंटेलिजेंस,

डिजिटल रिकल्स, स्टार्टअप इकोसिस्टम एवं आधुनिक तकनीकों की व्यावहारिक जानकारी दी गई। वर्कशॉप में प्रतिभागियों को हैड्स-ऑन ट्रेनिंग, प्रोजेक्ट आधारित सीखने और करियर मार्गदर्शन का भी अवसर मिला। प्रतीक ने अपनी जिज्ञासा, नवाचार

की सोच और सीखने की प्रतिबद्धता से प्रशिक्षकों को प्रभावित किया, जिसके परिणामस्वरूप उन्हें यह महत्वपूर्ण अवसर प्राप्त हुआ। कलेक्टर श्री अंबिनाश मिश्रा ने प्रतीक ताम्रकार को इस उपलब्धि पर बधाई देते हुए उनके उज्ज्वल भविष्य की कामना की। उन्होंने कहा कि युवा फेस्ट का उद्देश्य केवल आयोजन तक सीमित नहीं है, बल्कि युवाओं की प्रतिभाओं को पहचान कर उन्हें सही दिशा और मंच उपलब्ध कराना है। प्रतीक की सफलता इस बात का प्रमाण है कि उचित मार्गदर्शन और अवसर मिलने पर ग्रामीण एवं छोटे शहरों के युवा भी राष्ट्रीय स्तर पर अपनी पहचान बना सकते हैं।

## वन मंत्री केदार कश्यप ने भरा ऑनलाइन स्व-गणना पत्रक नागरिकों से सहभागिता की अपील

भरा ऑनलाइन स्व-गणना पत्रक, नागरिकों से सहभागिता की अपील

मीडिया ऑडिटर, रायपुर (निप्र)। वन एवं जलवायु परिवर्तन, सहकारिता, परिवहन तथा संसदीय कार्य मंत्री श्री केदार कश्यप ने आज अपने निवास पर मोबाइल के माध्यम से ऑनलाइन स्व-गणना पत्रक भरकर जनगणना में नागरिक भागीदारी का संदेश दिया। उन्होंने प्रदेशवासियों से भी इस महत्वपूर्ण कार्य में सक्रिय रूप से जुड़ने की अपील की। मंत्री श्री कश्यप ने कहा कि जनगणना देश की एक महत्वपूर्ण प्रक्रिया है, जिसके माध्यम से शासन को जनसंख्या, सामाजिक स्थिति और आर्थिक स्थिति से जुड़ी आवश्यक जानकारी प्राप्त होती है। यह जानकारी विभिन्न शासकीय योजनाओं के निर्माण और प्रभावी क्रियान्वयन में सहायक होती है।



उन्होंने बताया कि ऑनलाइन स्व-गणना की सुविधा से नागरिक घर बैठे आसानी से अपनी जानकारी दर्ज कर सकते हैं। इससे समय की बचत होती है और पूरी प्रक्रिया अधिक सरल व पारदर्शी बनती है। मंत्री श्री कश्यप ने नागरिकों से आग्रह किया कि वे स्व-गणना पोर्टल का अधिक से अधिक उपयोग करें और अपनी सही एवं पूर्ण जानकारी दर्ज करें, ताकि विकास योजनाओं के लिए सटीक आंकड़े उपलब्ध हो सकें और सभी वर्गों तक योजनाओं का लाभ पहुंच सके।

## राजस्व कार्यों में ढिलाई पर सख्त: लंबित प्रकरणों के निपटारे और राजस्व वसूली में तेजी लाने मंत्री ने दिए निर्देश

मीडिया ऑडिटर, रायपुर (निप्र)। राजस्व मंत्री श्री टंक राम वर्मा ने आज विभागीय कार्यों की समीक्षा बैठक लेकर अधिकारियों को विस्तृत दिशा निर्देश दिए। बैठक में मुख्य रूप से सुशासन, पारदर्शिता और समयबद्ध तरीके से जनहितकारी कार्यों को पूरा करने पर विशेष जोर दिया गया। बैठक में उन्होंने राजस्व प्रकरणों के निराकरण, आपदा प्रबंधन की तैयारियों और विभागीय आधुनिकीकरण पर विशेष चर्चा की। बैठक में नामांकरण, बंटवारा, नृति सुधार और सीमांकन जैसे राजस्व न्यायालयों में लंबित प्रकरणों की जिलेवार समीक्षा की गई। मंत्री श्री वर्मा ने स्पष्ट निर्देश दिए कि नृति सुधार संबंधी प्रकरणों का निराकरण निर्धारित समय-सीमा के भीतर



किया जाए। यदि समय-सीमा में कार्य नहीं होता है, तो लोक सेवा गारंटी अधिनियम के प्रावधानों के तहत संबंधितों पर कार्यवाही की जाएगी। इसी तरह मंत्री श्री वर्मा ने कृषि क्षेत्र में पारदर्शिता लाने के लिए एग्रीस्टेक के तहत जियोरिफ्रेसिंग, डिजिटल क्रांप सर्वे और फार्म रजिस्ट्री के कार्यों में तेजी लाने के

निर्देश दिए। साथ ही, नक्शा प्रोजेक्ट और जियोरिफ्रेसिंग के कार्यों में हो रहे विलंब को आगे 03 महीनों के भीतर पूरा करने के कड़े निर्देश दिए। मंत्री श्री वर्मा ने कहा कि प्रदेश के सभी नागरिक निकायों में आबादी पट्टा वितरण हेतु दिशा-निर्देश जारी किए गए हैं। इस संबंध में राजस्व अधिकारी 31

जुलाई तक सभी लाभान्वित हितग्राहियों की जानकारी उपलब्ध कराए। इसी तरह आगामी समय को देखते हुए आपदा प्रबंधन की तैयारी में किसी प्रकार की कोई कमी नहीं होना चाहिए।आकाशीय बिजली से बचाव और स्कूल तथा अस्पताल भवनों की सुरक्षा के लिए निर्देश दिए। इसके साथ ही, अग्निशमन सेवाओं के आधुनिकीकरण के लिए प्राप्त राशि का समुचित व्यय सुनिश्चित करने हेतु चिन्हित जिलों में अतिशीघ्र कार्यवाही के भी निर्देश दिए। बैठक में मंत्री श्री वर्मा ने हितग्राही मूलक योजनाओं दीनदयाल उपाध्याय भूमिहीन कृषि मजदूर कल्याण योजना और स्वामित्व योजना की प्रगति की समीक्षा की।

## उप मुख्यमंत्री विजय शर्मा के विशेष प्रयासों से गन्ना किसानों को 13.80 करोड़ जारी

वैवाहिक सीजन में गन्ना किसानों को मिली बड़ी राहत

मीडिया ऑडिटर, रायपुर (निप्र)। वैवाहिक सीजन एवं आगामी फसल की तैयारियों के बीच गन्ना किसानों के लिए राहत भरी खबर सामने आई है। उप मुख्यमंत्री श्री विजय शर्मा के विशेष प्रयासों से भोरमदेव सहकारी शक्कर उत्पादक कारखाना, रामपुर (कवर्धा) द्वारा किसानों को 13.80 करोड़ की राशि जारी की गई है। इसके साथ ही चालू पेराई सत्र में अब तक कुल 71.29 करोड़ का भुगतान किसानों को किया जा चुका है। कलेक्टर एवं कारखाने के प्राधिकृत अधिकारी श्री गोपाल वर्मा के मार्गदर्शन में भुगतान प्रक्रिया लगातार जारी है। समयबद्ध भुगतान से सहकारी व्यवस्था में किसानों का विश्वास और अधिक मजबूत हुआ है। चालू पेराई सत्र में कारखाने ने उपलब्ध हासिल की है, जिसमें 2,55,818 मीट्रिक टन गन्ना पेराई एवं 3,09,120



विन्टल शक्कर उत्पादन किया गया है। यह सफलता किसानों के सहयोग, प्रशासनिक मार्गदर्शन और कारखाने की कुशल कार्यप्रणाली का परिणाम है। भोरमदेव शक्कर कारखाना किसानों और श्रमिकों के हित में निरंतर कार्य कर रहा है। इसमें प्रकृति प्रभावों के अतिरिक्त रिकवरी आधारित भुगतान, शासन द्वारा प्रदत्त बोनस वितरण, रियायती दर पर शक्कर उपलब्धता, उन्नत बीज एवं कृषि मार्गदर्शन, नियमित प्रशिक्षण कार्यक्रम जैसी सुविधाएं शामिल हैं।

## सड़क, शिक्षा और बुनियादी सुविधाओं का विस्तार हमारी सर्वोच्च प्राथमिकता: मंत्री केदार कश्यप

वन मंत्री कश्यप ने 809.71 लाख रुपए के विकास कार्यों का किया भूमिपूजन व लोकार्पण

मीडिया ऑडिटर, रायपुर (निप्र)। बस्तर जिले के नारायणपुर विधानसभा क्षेत्र के विकास को नई ऊंचाई देने के उद्देश्य से प्रदेश के वन एवं जलवायु परिवर्तन श्री केदार कश्यप ने आज नारायणपुर क्षेत्रवासियों को बड़ी सौभाग्य दी। श्री कश्यप ने कहा कि सड़क, शिक्षा और बुनियादी सुविधाओं का विस्तार हमारी सरकार की सर्वोच्च प्राथमिकता है। मंत्री श्री कश्यप ने विधानसभा क्षेत्र के अंतर्गत बनियागांव और भानपुरी क्लस्टर में आयोजित भव्य कार्यक्रमों में कुल 8 करोड़ 09 लाख 71 हजार रुपए की लागत वाले विभिन्न बुनियादी ढांचागत कार्यों का भूमिपूजन और लोकार्पण संपन्न किया। वन मंत्री



श्री केदार कश्यप ने बनियागांव में सुबह आयोजित कार्यक्रम में क्षेत्र की कर्नलविट्टी सुधारने हेतु एक करोड़ 47 लाख 76 हजार रुपए के कार्यों की आधारशिला रखी और पूर्ण हो चुके कार्यों को जनता को समर्पित किया। इसमें मुख्य रूप से प्रधानमंत्री ग्रामीण सड़क योजना के अंतर्गत एक करोड़ 27 लाख 76 हजार रुपए की लागत से बनने वाली बनियागांव से कुचवीगुड़ा सड़क का भूमिपूजन शामिल रहा, जबकि बस्तर

विकास प्राधिकरण के माध्यम से पूर्ण हुए तुरपुर की सीसी सड़क और केशरपाल के सीसी निर्माण कार्य का लोकार्पण किया गया। वन मंत्री अपने भ्रमण के दौरान दोपहर भानपुरी में आयोजित द्वितीय चरण के कार्यक्रम में विकास की एक बड़ी झड़ी लगी। यहां कुल 6 करोड़ 61 लाख 95 हजार रुपए की विकास परियोजनाओं पर मुहर लगी, जिसमें 6 करोड़ 23 लाख 09 हजार रुपए की लागत से बनने

वाली प्रधानमंत्री ग्रामीण सड़क योजना के तहत भानपुरी से परपुरा, फरसागुड़ा से खासपारा और भानपुरी- चित्रकोट मार्ग से धनवाड़ापारा तक सड़कों का जाल बिछाया जाएगा। साथ ही मुकुचो हाई स्कूल में प्रार्थना शेंद निर्माण का भूमिपूजन करने के साथ-साथ शिक्षा कर्मियों और विकास प्राधिकरण के अंतर्गत भानपुरी, तारागांव और विशापुरी क्लस्टर में नवनिर्मित सीसी सड़कों एवं पुलिया निर्माण कार्यों का लोकार्पण कर क्षेत्रवासियों को बड़ी राहत दी गई। इस अवसर पर ग्रामीणों को संबोधित करते हुए वन मंत्री ने अपने उद्बोधन में जोर देते हुए कहा कि हमारा लक्ष्य केवल घोषणाएं करना नहीं, बल्कि धरातल पर विकास को उतारना है।